



IL-KUMMISSJONI  
EWROPEA

Brussell, 7.10.2020  
COM(2020) 621 final

2020/0288 (NLE)

Proposta għal

**RAKKOMANDAZZJONI TAL-KUNSILL**

**dwar l-ugwaljanza, l-inklużjoni u l-partecipazzjoni tar-Rom**

{SWD(2020) 530}

## MEMORANDUM TA' SPJEGAZZJONI

### 1. KUNTEST TAL-PROPOSTA

#### • Raġunijiet u objettivi tal-proposta

Il-proposta għal rakkomandazzjoni tal-Kunsill dwar **l-ugwaljanza, l-inklużjoni u l-parteċipazzjoni tar-Rom** twieġeb għall-hteġa li tittiehed azzjoni fil-livell tal-Unjoni Ewropea biex tiġi miġġielda d-diskriminazzjoni u jinkiseb trattament indaqs tal-akbar minoranza etnika tal-Ewropa, fosthom billi tiġi promossa l-ugwaljanza u l-inklużjoni soċjoekonomika. Din il-proposta hija ppreżentata konguntament ma' Komunikazzjoni tal-Kummissjoni Ewropea "Unjoni tal-Ugwaljanza: Qafas Strategiku tal-UE għar-Rom għall-ugwaljanza, għall-inklużjoni u għall-parteċipazzjoni" ("il-Komunikazzjoni")<sup>1</sup> li tinkludi l-objettivi u l-miri ewlenin tal-UE u tipproponi l-użu ta' portafoll ta' indikaturi (l-Anness 2 tal-Komunikazzjoni).

Il-ġlieda kontra d-diskriminazzjoni u l-eskluzjoni soċjoekonomika hija **ferm u ferm aktar importanti f'kuntest ta' krizi**, fejn il-faqar u l-inugwaljanzi strutturali x'aktarx jiżdedu. Għaldaqstant, il-miżuri ta' rkupru soċjali għandhom jilhqqu lil kulhadd, b'mod partikolari dawk l-aktar żvantaġġati, irrispettivament mis-sess, l-oriġini razzjali jew etnika, ir-religjon jew it-twemmin, id-dizabbiltà, l-età jew l-orjentazzjoni sesswali. Il-President tal-Kummissjoni, Ursula von der Leyen, impenjat ruħha li tippromwovi Unjoni ta' Ugwaljanza u hija ddeterminata li "*tiżgura li l-ugwaljanza tkun fil-qalba tal-irkupru*".

Il-"**Qafas tal-UE għal Strategiji Nazzjonali għall-Integrazzjoni tar-Rom sal-2020**"<sup>2</sup>, adottat mill-Kummissjoni fil-5 ta' April 2011, dalwaqt wasal fi tmiemu. L-objettivi ewlenin tiegħu kienu li tiġi indirizzata l-eskluzjoni soċjoekonomika tar-Rom fl-UE u fil-pajjiżi tat-tkabbir permezz tal-promozzjoni ta' aċċess ugwali għall-edukazzjoni, l-impjiegi, is-saħħa u l-akkomodazzjoni. Dan il-qafas stieden lill-Istati Membri biex ifasslu strategiji nazzjonali għall-integrazzjoni tar-Rom u jstabbilixxu miri nazzjonali bbażati fuq l-għanijiet tal-integrazzjoni tar-Rom fl-erba' oqsma msemmija hawn fuq. **Fl-2013, il-Kunsill adotta Rakkomandazzjoni**<sup>3</sup> dwar miżuri ta' integrazzjoni tar-Rom effettivi fl-Istati Membri. Dan kien l-ewwel strument legali mhux vinkolanti tal-UE li kellu lir-Rom fil-mira tiegħu b'mod esplicitu. Ir-**Rakkomandazzjoni** saħhet il-qafas tal-UE billi:

- tipprovdi gwida lill-Istati Membri dwar kif għandhom jagħmlu aktar effettivi l-miżuri nazzjonali biex itejbu l-integrazzjoni tar-Rom u kif għandhom jimplementaw l-istrateġiji nazzjonali tagħhom għall-integrazzjoni tar-Rom (NRIS) b'mod aktar effettiv;
- tirrakkomanda li l-Istati Membri jieħdu miżuri ta' politika effettivi biex jiżguraw trattament ugwali għar-Rom, inkluż aċċess ugwali għall-edukazzjoni, l-impjiegi, il-kura tas-saħħa u l-akkomodazzjoni, u tindika kif jista' jintlaħaq kull wieħed mill-erba' għanijiet (l-iżgurar ta' aċċess ugwali għall-edukazzjoni, l-impjiegi, il-kura tas-saħħa u l-akkomodazzjoni);
- tiddikjara li dawn l-għanijiet jistgħu jintlaħqu jew permezz ta' miżuri prinċipali jew permezz ta' miżuri mmirati, inklużi inizjattivi speċifiċi biex jevitaw jew

<sup>1</sup> COM(2020) 620 final.

<sup>2</sup> COM(2011) 173 final.

<sup>3</sup> Ir-Rakkomandazzjoni tal-Kunsill tad-9 ta' Dicembru 2013 dwar miżuri ta' integrazzjoni tar-Rom effettivi fl-Istati Membri ([ĠU C 378/1, 24.12.2013](#)).

jikkumpensaw għal żvantaġġi, jew b'tahlita tat-tnejn, b'attenzjoni partikolari għad-dimensjoni tal-generu;

- tiffoka aktar mill-qrib fuq il-ġlieda kontra d-diskriminazzjoni, billi tirreferi b'mod esplicitu għall-antizingariżmu, u testendi l-ħidma fuq l-integrazzjoni tar-Rom għal oqsma orizzontali u strutturali ġodda lil hinn mill-impjiegi, l-edukazzjoni, is-saħħa u l-akkomodazzjoni; u
- tistieden lill-Istati Membri jinformat lill-Kummissjoni kull sena, mill-2016, dwar kwalunkwe miżura meħuda f'konformità mar-Rakkomandazzjoni u kwalunkwe progress miksub fl-implimentazzjoni tal-istrategġiji.

Il-Konklużjonijiet tal-Kunsill Impjiegi, Politika Soċjali, Saħħa u Affarijiet tal-Konsumatur (EPSCO) tat-8 ta' Diċembru 2016<sup>4</sup> appellaw lill-Kummissjoni "biex twettaq evalwazzjoni ta' nofs it-term tal-Qafas tal-UE għall-Istrategġiji Nazzjonali għall-Integrazzjoni tar-Rom sal-2020 u biex tipproponi strategġija għal wara l-2020 dwar l-integrazzjoni tar-Rom, li tkun tinkludi proposta għar-reviżjoni tar-Rakkomandazzjoni tal-Kunsill". Il-Kummissjoni wettqet evalwazzjoni fil-fond tal-Qafas tal-UE<sup>5</sup>, li giet adottata f'Diċembru 2018, u ppubblikat id-dokument ta' ħidma tal-persunal dwar l-evalwazzjoni<sup>6</sup>.

L-evalwazzjoni u l-konklużjonijiet li siltu minnu l-Kunsill, il-Parlament Ewropew u diversi organizzazzjonijiet tas-soċjetà ċivili nazzjonali u madwar l-Ewropa kollha<sup>7</sup> **jurju l-ħtieġa li jiġġedded u jiġi intensifikat l-impenn għall-ugwaljanza tar-Rom.** Dan l-impenn għandu jiżgura fokus speċifiku fuq in-nondiskriminazzjoni, li jinkludi l-indirizzar tal-antizingariżmu u l-indirizzar tal-erba' oqsma soċjoekonomiċi li fihom l-inkluzjoni teħtieġ li titjeb: l-edukazzjoni, l-impjiegi, is-saħħa u l-akkomodazzjoni<sup>8</sup>. Għandu jirrifletti wkoll il-ħtiġijiet ta' gruppi speċifiċi u d-diversità fi ħdan il-popolazzjoni Rom; jinvolvi l-persuni Rom fit-tfassil, l-implimentazzjoni, il-monitoraġġ u l-evalwazzjoni tal-istrategġiji għall-ugwaljanza u l-inkluzjoni tar-Rom; itejjeb l-iffissar tal-miri, il-ġbir tad-*data*, il-monitoraġġ u r-rappurtar; u jagħmel il-politiki generali aktar sensitivi għall-ugwaljanza u l-inkluzjoni tar-Rom.

F'Lulju 2019, il-Prim Ministri tal-pajjiżi tal-Balkani tal-Punent approvaw id-dikjarazzjoni tal-integrazzjoni tar-Rom<sup>9</sup>, u impenjaw ruħhom, li sal-mument tal-adeżjoni jiksbu progress tangibbli fl-edukazzjoni, l-impjiegi, is-saħħa, l-akkomodazzjoni, ir-reġistrazzjoni ċivili u n-nondiskriminazzjoni.

<sup>4</sup> Konklużjonijiet tal-Kunsill EPSCO tat-8 ta' Diċembru 2016, L-Aċċellerar tal-Proċess ta' Integrazzjoni tar-Rom ([15406/16](#)).

<sup>5</sup> COM(2018) 785 final.

<sup>6</sup> SWD(2018) 480 final.

<sup>7</sup> Ir-riżoluzzjoni tal-Parlament Ewropew tat-12 ta' Frar 2019 dwar il-ħtieġa li jissahħaħ il-Qafas Strategiku tal-UE għall-Istrategġiji Nazzjonali għall-Inkluzjoni tar-Rom wara l-2020 u li tiġi intensifikata l-ġlieda kontra l-anti-Żingariżmu ([P8\\_TA\(2019\)0075](#)). Il-Konklużjoni tal-Kunsill EPSCO tal-24 ta' Ottubru 2019 dwar l-Ekonomija tal-Benesseri ([13432/19](#)), li tistieden lill-Kummissjoni *gġedded* l-impenn dwar l-inkluzjoni tar-Rom. Barra minn hekk, fil-Konferenza ta' Livell Għoli dwar il-Qafas tal-UE għall-Istrategġiji Nazzjonali għall-Integrazzjoni tar-Rom li saret f'Bucharest fl-4 u l-5 ta' Marzu 2019, il-partecipanti talbu lill-Kummissjoni tipproponi qafas tal-UE ambizzjuż ġdid għal wara l-2020, u lill-Istati Membri u l-pajjiżi tat-tkabbir biex jintensifikaw l-impenji tagħhom għall-integrazzjoni tar-Rom. Informazzjoni mill-Presidenza ([7003/19](#), 14.3.2019).

<sup>8</sup> Dwar il-ħtieġa għal fokus aktar ċar fuq il-ġlieda kontra l-antizingariżmu u d-diskriminazzjoni fil-qafas tal-UE għal wara l-2020, ara [r-rakkomandazzjonijiet tal-esperti](#) żviluppati wara l-Konferenza "How to address anti-Gypsyism in a post-2020 EU Roma Framework?" (Kif tindirizza l-anti-Żingariżmu f'Qafas tal-UE dwar ir-Rom wara l-2020?) (Vjenna, 27.11.2018).

<sup>9</sup> [Dikjarazzjoni tas-šhab tal-Balkani tal-Punent dwar l-integrazzjoni tar-Rom](#) fil-proċess tat-Tkabbir tal-UE, approvata fis-Summit tal-mexxejja fil-Balkani tal-Punent tas-serje tal-proċess ta' Berlin f'Poznań, fil-5 ta' Lulju 2019.

F'Settembru 2019, il-Kummissjoni adottat ir-rapport tal-2019 dwar l-implimentazzjoni tal-istrateġiji nazzjonali għall-integrazzjoni tar-Rom<sup>10</sup>.

**L-Ewropa għad fadlilha hafna x'tagħmel biex tikseb ugwaljanza għall-popolazzjoni Rom tagħha.** Illum, l-emarginazzjoni tar-Rom għadha tippersisti, u hafna mir-Rom tal-kontinent<sup>11</sup>, stmati li huma bejn 10 u 12-il miljun, qed ikomplu jiffaċċjaw diskriminazzjoni, antizingarizmu u esklużjoni soċjoekonomika fil-ħajja tagħhom ta' kuljum. Dawn il-fenomeni huma marbutin flimkien. Ma hemm l-ebda ugwaljanza meta d-diskriminazzjoni tippersisti u huwa impossibbli li d-diskriminazzjoni tiġi miġġielda b'mod effettiv mingħajr ma jiġi indirizzat l-antizingarizmu u jitjiebu l-inkluzjoni soċjoekonomika u l-partecipazzjoni tal-popolazzjoni Rom. Il-potenzjal tat-tfal Rom huwa ostakolat billi hafna minnhom ma jgawdux access ugwali għall-edukazzjoni minhabba l-faqar, l-eskluzjoni u d-diskriminazzjoni

Skont id-*data* disponibbli miġbura mill-Aġenzija tal-UE għad-Drittijiet Fundamentali fl-2011, l-2016 u l-2019, **il-progress kumplessiv fl-integrazzjoni tar-Rom ilu limitat** mill-2011, għalkemm hemm differenzi sinifikanti skont l-oqsma ta' politika u l-pajjiżi<sup>12</sup>. Il-biċċa l-kbira tal-progress inkiseb fl-edukazzjoni (bi tnaqqis fit-tluq bikri mill-iskola u titjib fir-rati ta' partecipazzjoni fl-edukazzjoni bikrija tat-tfal, childcare u skola, iżda zieda fis-segregazzjoni). Minkejja t-tnaqqis tar-riskju tal-faqar u t-titjib fl-istatus tas-saħħa awtoperċepita fost ir-Rom, il-kopertura medika għadha limitata. Ma kienx hemm titjib statistiku sinifikanti fl-access għall-impjiegi u l-proporzjon ta' zghazagh Rom li ma għandhomx impjeg, edukazzjoni jew taħriġ saħansitra kompli jzied. Is-sitwazzjoni tal-akkomodazzjoni għadha kumplessa u hija waħda mill-akbar sfidi li l-komunità Rom qed tiffaċċja fl-Unjoni Ewropea u lil hinn minnha. L-antizingarizmu jkompli jagħti lok għal thassib serju. Fl-istess hin, hemm xi evidenza ta' tnaqqis zghir fl-esperjenzi ta' diskriminazzjoni tal-poplu Rom meta jaċċedu għal ċerti tipi ta' servizzi. Skont id-Direttiva tal-Kunsill 2000/43/KE tad-29 ta' Ġunju 2000 li timplimenta l-prinċipju tat-trattament ugwali bejn il-persuni irrispettivament mill-origini tar-razza jew l-etniċità (id-“Direttiva dwar l-Ugwaljanza Razzjali”)<sup>13</sup>, il-Kummissjoni bdiet proċeduri ta' ksur kontra tliet pajjiżi għas-segregazzjoni fl-iskejjel tat-tfal Rom<sup>14</sup>.

**Il-pandemija tal-COVID-19** żvelat l-esponiment estrem tal-komunitajiet Rom esklużi u emarginati kemm għall-impatti negattivi fuq is-saħħa fuq perjodu qasir kif ukoll għall-impatti soċjoekonomiċi fuq perjodu medju ta' żmien. It-tfal Rom li jgħixu f'komunitajiet emarginati huma fost l-aktar milquta mill-pandemija. L-apprendiment mill-bogħod kien impossibbli għal wisq tfal Rom li jgħixu fi djar mingħajr faċilitajiet tal-IT jew elettriku. Il-kriżi żvelat ukoll **il-htieġa urġenti għal rispons politiku aktar effiċjenti fil-livell Ewropew.**

Il-persistenza tal-inugwaljanzi u l-iżvantaġġ sistemiku tirrappreżenta telf ta' kapital uman u riżorsi għall-ekonomija tal-Ewropa. L-iżvantaġġi li tiffaċċja l-popolazzjoni Rom **jaffettwaw l-ekonomija u s-soċjetajiet fl-Ewropa.** F'pajjiżi b'sehem akbar tal-poplu Rom, dan il-grupp jirrappreżenta proporzjon li qed jikber tal-popolazzjoni fl-età tal-iskola u l-forza tax-xogħol tal-gejjieni. Il-progress **fl-inkluzjoni soċjoekonomika** għar-Rom għandu l-potenzjal li jnaqqas l-iskarsezzi ta' haddiema u hiliet fi zminijiet ta' żviluppi demografiċi negattivi, inaqas l-infiq soċjali u **jkun ta' benefiċċju għall-ekonomija.** L-investiment f'edukazzjoni aħjar u t-titjib tal-hiliet ta' forza tax-xogħol li qabel kienet eskluża jistgħu jaffettwaw pożittivament it-tkabbir tal-produttività. L-Unjoni Ewropea trid **tindirizza l-inugwaljanzi**

<sup>10</sup> COM(2019) 406 final, akkumpanjat minn SWD(2019) 320 final.

<sup>11</sup> Ara [l-istimi tal-Kunsill tal-Ewropa għall-2012](#).

<sup>12</sup> Rapport dwar l-evalwazzjoni tal-Qafas tal-UE tal-Istrateġiji Nazzjonali għall-Integrazzjoni tar-Rom sal-2020, [COM\(2018\) 785 final](#).

<sup>13</sup> [ĠU L 180, 19.7.2000, p. 22](#).

<sup>14</sup> CZ, HU, u SK.

b'mod aktar effettiv billi tiżgura li l-poplu Rom ikun jista' jagħmel użu sħiħ mis-sistemi tal-protezzjoni soċjali u tiżgura li l-poplu Rom ikun jista' juża l-potenzjal tiegħu biex jikkontribwixxi għall-ekonomija u għas-soċjetà b'mod ġenerali, li se jwassal għal eżiti soċjali u ekonomiċi aħjar għal kulhadd. **Din il-proposta, flimkien mal-Komunikazzjoni, adottata mill-Kummissjoni fl-istess waqt, għandha l-potenzjal li tindirizza l-inugwaljanzi li jaffettwaw lill-popolazzjoni Rom u twassal għal eżiti soċjali aħjar għal kulhadd.**

**Il-proposta għal rakkomandazzjoni** tqis il-miżuri rrapportati mill-Istati Membri mill-2016 skont ir-rakkomandazzjoni tal-Kunsill tal-2013, u tirrieżaminahom u tespandihom. L-iskop huwa li jiġgedded u jiġi ssostitwit l-istrument tal-2013, billi tiġi pprovduta gwida aktar b'saħħitha lill-Istati Membri u jiġi kkonfermat l-impenn imgedded tagħhom fit-tul biex jiġu indirizzati l-problemi u l-isfidi persistenti li qed tiffaċċja l-komunità Rom, li hemm riskju li jaggravaw kaġun tal-pandemija tal-COVID-19 u l-impatt tagħha.

Din tikkomplementa l-Komunikazzjoni. Iż-żewġ inizjattivi jikkostitwixxu l-qafas strateġiku għar-Rom tal-UE sal-2030, li huwa mfassal biex jinkorpora t-tagħlimiet meħuda mill-qafas preċedenti tal-UE għall-istrategiji nazzjonali għall-integrazzjoni tar-Rom sal-2020 fir-rigward tal-oqsma ta' intervent, monitoraġġ u rappurtar tal-oġettivi, koordinazzjoni transsettorjali, finanzjament u involviment ta' diversi partijiet ikkonċernati.

Il-proposta hija maqsuma f'ħames kapitoli:

1. Kapitolu dwar tliet oġettivi orizzontali mfassla biex jipprevjenu u jiġġieldu d-diskriminazzjoni billi jippromwovu: (i) l-ugwaljanza, (ii) l-inkluzjoni u (iii) l-partecipazzjoni tar-Rom;
2. Kapitolu dwar erba' oġettivi settorjali: l-edukazzjoni, l-impjiegi, is-servizzi tas-saħħa u soċjali, u l-akkomodazzjoni u s-servizzi essenzjali;
3. Kapitolu dwar is-sħubijiet u l-kapaċità istituzzjonali;
4. Kapitolu dwar il-finanzjament;
5. Kapitolu dwar il-monitoraġġ u r-rappurtar.

Il-proposta hija mfassla biex tiżgura sinerġiji ma' inizjattivi godda żviluppanti fil-livell Ewropew għall-perjodu sal-2030 u bl-użu tal-fondi tal-Unjoni, biex ittejjeb l-implimentazzjoni fil-livelli nazzjonali, reġjonali u lokali.

- **Konsistenza mad-dispożizzjonijiet eżistenti fil-qasam ta' politika**

**Ir-rakkomandazzjoni hija konsistenti ma' dispożizzjonijiet eżistenti fil-qasam tal-ugwaljanza.** Din tibni fuq il-qafas tal-UE għal strategiji nazzjonali għall-integrazzjoni tar-Rom, li se jiġi fi tmiemu fl-2020, u tindirizza għalkollox is-sejbiet tal-evalwazzjoni. Iġġedded u tissostitwixxi r-Rakkomandazzjoni tal-Kunsill tal-2013 dwar miżuri ta' integrazzjoni tar-Rom effettivi fl-Istati Membri, biex tipprovi lill-Istati Membri bi gwida aktar rilevanti u effettiva dwar kif jithaffef il-progress lejn l-ugwaljanza, l-inkluzjoni u l-partecipazzjoni għar-Rom matul l-10 snin li ġejjin.

Il-proposta hija konsistenti mal-legiżlazzjoni tal-UE dwar l-ugwaljanza u tippredvi l-implimentazzjoni effettiva tagħha, b'mod partikolari d-Direttiva dwar l-Ugwaljanza Razzjali, li ttiprobixxi d-diskriminazzjoni abbażi tal-origini razzjali jew etnika fl-impjeg, il-protezzjoni soċjali, il-vantaġġi soċjali, l-edukazzjoni, u l-aċċess għall-prodotti u s-servizzi

disponibbli għall-pubbliku u l-provvista tagħhom<sup>15</sup>. Il-proposta hija konsistenti mar-Rakkomandazzjoni tal-Kummissjoni (UE) 2018/951<sup>16</sup> li tistabbilixxi standards għal funzjonament effettiv u indipendenti tal-korpi għall-promozzjoni ta' trattament indaqs ("korpi għall-ugwaljanza"), li ġew stabbiliti skont id-Direttiva dwar l-Ugwaljanza Razzjali<sup>17</sup>. Hija wkoll konformi mal-Karta tad-Drittijiet Fundamentali tal-UE, li tipprojbixxi d-diskriminazzjoni għal kwalunkwe raġuni, inklużi r-razza u l-orijini etnika<sup>18</sup>. Barra minn hekk, id-Deciżjoni Qafas tal-Kunsill 2008/913/ĠAI hija mfasla biex tiġġieled, permezz tal-ligi kriminali, ċerti forum u manifestazzjonijiet ta' razzizmu u ksenofobija<sup>19</sup>.

Il-proposta attwali hija mfasla biex issegwi l-implimentazzjoni tal-**Pilastru Ewropew tad-Drittijiet Soċjali** billi tikkonsolida l-prinċipju 3, "opportunitajiet indaqs" u permezz tar-relevanza tagħha għal diversi prinċipji oħra. Hija ispirata wkoll mill-Aġenda 2030 tan-NU u l-**Għanijiet ta' Żvilupp Sostenibbli (SDGs)** tan-Nazzjonijiet Uniti.

Il-proposta hija konsistenti mal-istrategġija reċenti fil-qasam tal-ugwaljanza, bħall-istrategġija dwar l-ugwaljanza bejn il-ġeneri għall-2020-2025<sup>20</sup>, il-pjan ta' azzjoni tal-UE kontra r-razzizmu għall-2020-2025<sup>21</sup> u l-istrategġija li ġejja tal-ugwaljanza LGBTI+, li jindirizzaw is-sitwazzjoni speċifika tan-nisa Rom u tal-persuni LGBTI+ Rom, rispettivament, u l-istrategġija tal-UE dwar id-drittijiet tal-vittmi<sup>22</sup>.

- **Konsistenza ma' politiki oħra tal-Unjoni**

Il-proposta hija konsistenti ma' politiki oħra tal-UE, b'mod partikolari l-**Pilastru Ewropew tad-drittijiet soċjali**, imfassal biex tiżdied il-ġustizzja soċjali, irrispettivament mis-sess, l-orijini razzjali jew etnika, ir-religjon jew it-twemmin, id-diżabbiltà, l-età jew l-orjentazzjoni sesswali. Hija parti mill-inizjattivi speċifiċi li jimplimentaw il-pilastru Ewropew u konsistenti ma' inizjattivi simili bħall-garanzija għaž-żgħažagh rinfurzata<sup>23</sup>, il-garanzija għat-tfal għall-ġejjieni jew il-pjan ta' azzjoni li jmiss biex jiġi implimentat il-pilastru. Tikkontribwixxi għall-implimentazzjoni tal-pjan ta' azzjoni tal-UE kontra razzizmu għall-2020-2025<sup>24</sup> u hija konsistenti mad-**Direttiva 2012/29/UE**, li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità<sup>25</sup>, b'enfasi partikolari fuq il-vittmi ta' reat imwettaq bi preġudizzju jew b'motiv diskriminatorju. Il-htigijiet speċifiċi tar-Rom huma diġà inklużi fl-istrategġija l-ġdida tal-UE dwar id-drittijiet tal-vittmi u se jkunu parti mill-istrategġija li ġejja għall-implimentazzjoni tal-Karta tad-Drittijiet Fundamentali tal-UE. Il-proposta hija konsistenti wkoll mal-qafas ġuridiku u ta' politika tal-UE li jindirizza t-

<sup>15</sup> Id-Direttiva tal-Kunsill 2000/43/KE tad-29 ta' Ġunju 2000 li timplimenta l-prinċipju tat-trattament ugwali bejn il-persuni irrispettivament mill-orijini tar-razza jew l-etnicità (id-"Direttiva dwar l-Ugwaljanza Razzjali"), ([GUL 180, 19.7.2000, p. 22](#)).

<sup>16</sup> Ir-Rakkomandazzjoni tal-Kummissjoni (UE) 2018/951 tat-22 ta' Ġunju 2018 dwar standards għall-korpi għall-ugwaljanza ([GUL 167, 4.7.2018, p. 28](#)).

<sup>17</sup> L-Artikolu 13 tad-Direttiva tal-Kunsill 2000/43/KE, ([GUL 180, 19.7.2000, p. 22](#)).

<sup>18</sup> [ĠU C 303, 14.12.2007, p. 17](#).

<sup>19</sup> Id-Deciżjoni Qafas tal-Kunsill 2008/913/ĠAI tat-28 ta' Novembru 2008 dwar il-ġlieda kontra ċerti forum u espressjonijiet ta' razzizmu u ksenofobija permezz tal-ligi kriminali ([GUL 328, 6.12.2008, p. 55](#)).

<sup>20</sup> [COM\(2020\) 152 final](#).

<sup>21</sup> COM(2020) 565 final.

<sup>22</sup> [COM\(2020\) 258 final](#).

<sup>23</sup> COM(2020) 277 final.

<sup>24</sup> COM(2020) 565 final.

<sup>25</sup> Id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deciżjoni Qafas tal-Kunsill 2001/220/ĠAI ([GUL 315, 14.11.2012, p. 57](#)).

**traffikar tal-bnedmin**<sup>26</sup>. Il-proposta hija kompatibbli wkoll mad-**Direttiva dwar is-Servizz tal-Media Awdjoviziva**<sup>27</sup> li tistabbilixxi r-rekwiżiti li jipproteġu lill-utenti ta' servizzi tal-media awdjoviziva u pjattaformi ta' video-sharing minn inċitament għall-vjolenza jew għall-mibegħda, kif ukoll minn komunikazzjonijiet kummerċjali awdjovizivi diskriminatorji. Din tobligha wkoll lill-pjattaformi ta' video-sharing biex jieħdu miżuri xierqa biex jipproteġu lill-utenti minn kontenut razzist u ksenofobiku.

Barra minn hekk, il-proposta tiżgura koerenza bejn l-appoġġ tal-politika tal-UE minn naħa waħda, u l-istrumenti legali u ta' finanzjament li jistgħu jiġu mobilizzati u allinjati lejn l-ugwaljanza u l-inkluzjoni tar-Rom min-naħa l-oħra, bħan-**NextGenerationEU, inklużi l-Faċilità għall-Irkupru u r-Reżiljenza u l-fondi tal-UE**.

## 2. BAŽI ĠURIDIKA, SUSSIDJARJETÀ U PROPORZJONALITÀ

### • Il-baži ġuridika

**L-Artikolu 292** tat-Trattat dwar il-Funzjonament tal-Unjoni Ewropea (TFUE), li abbaži tiegħu l-Kunsill jadotta rakkomandazzjonijiet fuq proposta mill-Kummissjoni, flimkien mal-**Artikolu 19(1) TFUE** li jipprevedi azzjoni xierqa sabiex jiġġieled id-diskriminazzjoni li tkun ibbażata fuq is-sess, ir-razza jew l-origini etnika, ir-religjon jew twemmin, id-dizabbiltà, l-età jew it-tendenzi sesswali.

Dispożizzjonijiet legali rilevanti oħrajn huma:

- **L-Artikolu 2 tat-Trattat dwar l-Unjoni Ewropea**, li jiddikjara li l-Unjoni hija mwaqqfa fuq il-valuri tar-rispett għad-dinjità umana, il-libertà, id-demokrazzja, l-ugwaljanza, l-istat tad-dritt u r-rispett għad-drittijiet tal-bniedem, inklużi d-drittijiet ta' persuni li jagħmlu parti minn minoranzi. Dawn il-valuri huma komuni għall-Istati Membri f'soċjetà fejn jipprevalu l-pluraliżmu, in-nondiskriminazzjoni, it-tolleranza, il-ġustizzja, is-solidarjetà u l-ugwaljanza bejn in-nisa u l-irġiel.
- **It-tieni subparagrafu tal-Artikolu 3(3) tat-Trattat dwar l-Unjoni Ewropea**, li abbaži tiegħu l-Unjoni hija meħtieġa li tiġġieled l-eskluzjoni soċjali u d-diskriminazzjoni u tippromwovi l-protezzjoni tad-drittijiet tat-tfal.
- **L-Artikolu 10 tat-Trattat dwar il-Funzjonament tal-Unjoni Ewropea**, li jipprevedi li fid-definizzjoni u fl-implimentazzjoni tal-politiki tagħha, l-Unjoni għandha tiġġieled id-diskriminazzjoni abbaži tas-sess, ir-razza jew l-origini etnika, ir-religjon jew twemmin, id-dizabbiltà, l-età jew l-orjentazzjoni sesswali.
- **L-Artikolu 8 tat-Trattat dwar il-Funzjonament tal-Unjoni Ewropea**, li jipprevedi li f'kull attività tagħha, l-Unjoni għandha tfittex li telimina l-inugwaljanzi u li tippromwovi l-ugwaljanza bejn l-irġiel u n-nisa. **Skont l-Artikolu 157(3) tat-Trattat dwar il-Funzjonament tal-Unjoni Ewropea**, il-Parlament Ewropew u l-

<sup>26</sup> Id-Direttiva 2011/36/UE dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi tiegħu, u li tissostitwixxi d-Deċiżjoni Qafas tal-Kunsill 2002/629/ĠAI (ĠU L 101, 15.04.2011, p. 1) u l-Komunikazzjoni tal-2017 "Rapportar dwar is-segwitu tal-Istrateġija tal-UE dwar l-Eradikazzjoni tat-traffikar tal-bnedmin u identifikazzjoni ta' azzjonijiet konkreti oħra" (COM(2017)728).

<sup>27</sup> Id-Direttiva (UE) 2018/1808 tal-Parlament Ewropew u tal-Kunsill tal-14 ta' Novembru 2018 li temenda d-Direttiva 2010/13/UE dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjoviziva (Direttiva dwar is-Servizzi tal-Media Awdjoviziva) fid-dawl ta' reattajiet tas-suq li qed jinbiddu ([ĠU L 303, 28.11.2018, p. 69-92](#)).

Kunsill għandhom jadottaw miżuri biex jiżguraw l-applikazzjoni tal-prinċipju ta' opportunitajiet indaqs u trattament ugwali tal-irġiel u n-nisa f'materji ta' impjegi u xogħol, inklużi l-prinċipji ta' paga ugwali għal xogħol ugwali jew xogħol ta' valur ugwali.

- **L-Artikolu 21 tal-Karta tad-Drittijiet Fundamentali tal-Unjoni Ewropea**, li jipprojbixxi kull diskriminazzjoni fuq kwalunkwe bażi, bħas-sess, ir-razza, l-orijini etnika, ir-religjon jew it-twemmin, id-dizabbiltà, l-età jew l-orjentazzjoni sesswali. L-Artikolu 23 tal-Karta jstabilixxi d-dritt għal ugwaljanza bejn l-irġiel u n-nisa fl-oqsma kollha, inkluż l-impjieg, ix-xogħol u l-paga. L-Artikolu 26 jirrikonoxxi u jirrispetta d-drittijiet tal-persuni b'dizabbiltà li jibbenefikaw minn miżuri intiżi sabiex jiżguraw l-indipendenza, l-integrazzjoni soċjali u professjonali tagħhom u l-partecipazzjoni tagħhom fil-ħajja tal-komunità. Barra minn hekk, l-ugwaljanza ta' kull persuna f'għajnejn il-liġi hija minquxa fl-Artikolu 20 tal-Karta tad-Drittijiet Fundamentali tal-Unjoni Ewropea.

- **Sussidjarjetà (għall-kompetenza mhux esklużiva)**

Il-valuri komuni sottostanti, bħall-ugwaljanza u d-drittijiet fundamentali, u l-oġettivi komuni, bħall-prosperità ekonomika, il-koeżjoni soċjali u s-solidarjetà bejn l-Istati Membri, jappellaw lill-Unjoni biex ikollha rwol fil-politiki biex jinkisbu l-ugwaljanza u l-inklużjoni għar-Rom. Barra minn hekk, il-mobbiltà transnazzjonali tar-Rom madwar il-pajjiżi tal-UE, fil-kuntest tal-libertà tal-moviment u tal-migrazzjoni tar-Rom minn pajjiżi terzi, tagħmel l-inklużjoni tar-Rom oġettiv kongunt fil-livell tal-UE.

Il-proposta tiżgura valur miżjud kontinwu ta' azzjoni fil-livell tal-UE. **L-evalwazzjoni tal-qafas tal-UE wriet li kellu valur miżjud pożittiv tal-UE** billi poġġa l-inklużjoni tar-Rom fl-aġendi tal-UE u dawk nazzjonali u żviluppa strutturi, u tejjeb il-koerenza tal-politika tal-UE u l-istrumenti legali u ta' finanzjament li ġew mobilizzati u allinjati biex javvanzaw l-inklużjoni tar-Rom. Il-proposta se żżomm l-impenn politiku u tiffoka fuq l-ugwaljanza u l-inklużjoni tar-Rom fil-pajjiżi tal-UE. Fil-preżent, l-effetti tal-qafas tal-UE x'aktarx li ma jmorrux lil hinn mill-2020 jekk ma jkunx hemm aktar appoġġ mill-UE. Jeħtieġ li jissahħu l-isforzi nazzjonali u hemm bżonn ta' aktar ħin biex jiġu kkonsolidati l-istrutturi tax-xogħol, biex jiġu allinjati u mobilizzati aktar strumenti ta' politika, legali u finanzjarji oħra u biex jiġi mmonitorjat l-impatt tal-politiki b'mod aktar effettiv. Il-proposta hija mfassla wkoll biex tnaqqas il-frammentazzjoni fl-implimentazzjoni fil-livell nazzjonali, waħda mid-dgħufijiet identifikati fl-evalwazzjoni tal-qafas tal-UE.

**Il-valur miżjud tal-azzjoni fil-livell tal-UE qed isir aktar kruċjali fid-dawl tal-isfidi assoċjati mal-kriżi tal-COVID-19 u li jirriżultaw minnha.** Ħafna komunitajiet Rom batew b'mod sproporzjonat minħabba l-aċċess ġeneralment limitat għall-infrastruttura bażika tal-iġjene u tas-sanità, aċċess limitat għal servizzi tal-ilma nadif u tal-kura tas-saħħa, livelli għoljin ta' prekarjetà ekonomika, unitajiet domestiċi b'wisq nies u insedjamenti jew kampijiet segregati li huma wkoll iffullati żżejjed. Hemm bżonn ta' azzjoni fil-livell tal-UE biex jiġi żgurat li l-piż tal-pandemija ma jaqax b'mod sproporzjonat fuq dawk l-aktar vulnerabbli u biex jiġi evitat li l-inugwaljanzi eżistenti jmorru għall-aġħar.

- **Proporzjonalità**

Il-proposta hija konformi bis-shiħ mal-prinċipju tal-proporzjonalità. L-Istati Membri jiffaċċjaw sfidi biex jiżguraw l-ugwaljanza, l-inklużjoni u l-partecipazzjoni għar-Rom. Madankollu, dawn l-isfidi jvarjaw kemm fl-intensità (skont id-daqs tal-popolazzjoni Rom u s-sehem tagħhom mill-popolazzjoni kumplessiva, kif ukoll skont il-kuntest ekonomiku usa' u l-legat tal-esklużjoni u d-diskriminazzjoni) kif ukoll fil-karatteristiċi speċifiċi tagħhom (bħall-



mobilità transnazzjonali, il-migrazzjoni jew kwistjonijiet assoċjati mad-dokumentazzjoni ċivika).

Il-proposta tibni fuq il-Komunikazzjoni li tistabbilixxi qafas komuni tal-UE b'impenni **minimi** kondiżjoni għall-Istati Membri kollha, ikkumpliementati bi gradi differenti ta' impenn politiku addizzjonali skont is-**sitwazzjoni speċifika** tal-pajjiżi u l-isfidi differenti li jiffaċċjaw ir-Rom li jgħixu fit-territorju tagħhom. L-azzjoni proposta tqis bis-siġħ il-prattiki tal-Istati Membri u d-diversità tal-oqfsa strateġiċi nazzjonali.

Biex tkejjel il-progress, il-Kummissjoni, bl-appoġġ tal-Aġenzija tal-UE għad-Drittijiet Fundamentali, waqqfet il-Grupp ta' Hidma dwar l-indikaturi u r-rappurtar biex jikkumpliementa l-isforzi tal-Istati Membri. Il-Grupp ta' Hidma ppropona portafoll ta' indikaturi għall-ugwaljanza, l-inkluzjoni u l-partecipazzjoni tar-Rom<sup>28</sup>, żviluppati b'rispett siġħ għal sitwazzjonijiet nazzjonali speċifiċi. Il-pajjiżi jistgħu jagħzlu indikaturi kwalitattivi u/jew kwantitattivi rilevanti biex ikejlu l-progress minn portafoll ta' indikaturi komuni. Fl-istess hin, billi l-pajjiżi jintalbu jagħzlu objettivi nazzjonali kwalitattivi u/jew kwantitattivi fit-triq lejn miri fil-livell tal-UE, il-proposta tevita frammentazzjoni eċċessiva u tfitteż li żżid **l-impenn** tal-pajjiżi biex jiksbu progress lejn l-ugwaljanza, l-inkluzjoni u l-partecipazzjoni għar-Rom.

Il-valutazzjoni tal-proporzjonalità kellha wkoll rwol ewlieni fl-għażla tal-istrument.

- **Għażla tal-istrument**

L-istrument propost huwa proposta għal Rakkomandazzjoni tal-Kunsill, li timxi mal-prinċipji tas-sussidjarjetà u tal-proporzjonalità. Ir-rakkomandazzjoni proposta tipprovdi gwida lill-Istati Membri dwar kif iħaffu l-progress lejn l-ugwaljanza, l-inkluzjoni u l-partecipazzjoni tar-Rom. Il-proposta hija ppreżentata flimkien mal-Komunikazzjoni l-ġdida dwar "Qafas Strateġiku tal-UE għar-Rom għall-ugwaljanza, għall-inkluzjoni u għall-partecipazzjoni". L-għan huwa li l-Istati Membri, il-Kummissjoni u l-partijiet ikkonċernati kollha għandhom jaħdmu flimkien b'mod konsistenti u koerenti lejn objettivi komuni.

Bħala strument legali, il-proposta tagħti sinjal tal-impenni tal-Istati Membri għall-miżuri stabbiliti f'din ir-rakkomandazzjoni u tipprovdi bażi politika b'saħħha għall-kooperazzjoni f'dan il-qasam fil-livell Ewropew, filwaqt li tirrispetta bis-siġħ il-kompetenza tal-Istati Membri. Ladarba l-proposta tiġi adottata, se tissostitwixxi r-rakkomandazzjoni tal-Kunsill tad-9 ta' Diċembru 2013 dwar miżuri ta' integrazzjoni tar-Rom effettivi.

**Din l-inizjattiva turi impenn imġedded u msahhah mill-Istati Membri għat-titjib tal-oqfsa strateġiċi nazzjonali tar-Rom għall-ugwaljanza, l-inkluzjoni u l-partecipazzjoni, it-tiġħ tal-punti ta' kuntatt nazzjonali tar-Rom u t-tkomplija ta' rappurtar koordinat lill-Kummissjoni u monitoraġġ minnha.** Għalhekk, din ir-rakkomandazzjoni tissodisfa l-ħtieġa ta' azzjoni fil-livell tal-UE, filwaqt li tqis ukoll id-differenzi speċifiċi għall-pajjiż fir-rigward tas-sitwazzjoni tar-Rom. Ir-rakkomandazzjoni tagħti lok biex l-UE tfitteż li tikseb objettivi komuni, filwaqt li tippermetti wkoll lill-Istati Membri xi flessibilità f'termini tal-kisba tal-miri kwalitattivi u/jew kwantitattivi tagħhom, skont il-punt ta' tluq, l-istorja nazzjonali u l-prattiki attwali tagħhom.

---

<sup>28</sup> Ara l-Anness 2 tal-Komunikazzjoni.

### 3. RIŻULTATI TAL-EVALWAZZJONIJIET *EX-POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

#### • Evalwazzjonijiet *ex-post*/kontrolli tal-idoneità tal-leġiżlazzjoni eżistenti

Wara l-Konklużjonijiet tal-Kunsill tat-8 ta' Diċembru 2016<sup>29</sup>, il-Kummissjoni wettqet evalwazzjoni fil-fond tal-qafas, adottat rapport<sup>30</sup> dwar l-evalwazzjoni f'Diċembru 2018, u ppubblikat dokument ta' hidma tal-persunal dwar l-evalwazzjoni<sup>31</sup>.

L-evalwazzjoni li kopriet l-2011-2017, ivvalutat ir-rilevanza, il-koerenza, l-effettività, l-effiċjenza, il-koordinazzjoni, l-ekwiżità, is-sostenibbiltà u l-valur miżjud tal-UE tal-qafas. Hija kienet ibbażata fuq:

- eżami dokumentarju estensiv ta' letteratura sekondarja, rapporti u bażijiet ta' *data*,
- studji fil-fond dwar il-pajjiżi,
- intervisti mal-partijiet ikkonċernati f'16-il pajjiż tal-UE,
- intervisti fil-livell tal-UE u fi tliet pajjiżi tat-tkabbir,
- konsultazzjoni pubblika miftuħa,
- sħarriġ fost l-organizzazzjonijiet mhux governattivi,
- *data* mill-istħarriġ tal-2016 mill-Aġenzija tal-UE għad-Drittijiet Fundamentali (EU-MIDIS II), u
- workshop ta' validazzjoni.

L-evalwazzjoni kkonkludiet li l-erba' oqsma ta' prijorità (l-impjiegi, l-edukazzjoni, is-saħħa u l-akkomodazzjoni) għadhom kruċjali għall-ugwaljanza u l-inklużjoni tar-Rom. Barra minn hekk, l-evalwazzjoni enfasizzat li l-għan speċifiku tan-nondiskriminazzjoni għandu jibni fuq approċċ ta' inklużjoni kif ukoll ifittex li jinkiseb b'enfasi qawwija fuq l-antizingarizmu, il-prevenzjoni u l-għlieda kontra d-diskriminazzjoni.

L-evalwazzjoni sabet li l-qafas kellu valur miżjud pożittiv tal-UE billi jpoġġi l-inklużjoni tar-Rom fl-aġendi tal-UE u dawk nazzjonali, jiżviluppa strutturi u jtejjeb il-koerenza tal-politika tal-UE u l-istrumenti legali u ta' finanzjament li ġew mobilizzati u allinjati għall-inklużjoni tar-Rom.

Hija nnotat li l-qafas ippermetta lill-Istati Membri jadattaw l-oġettivi tagħhom għal kundesti nazzjonali speċifiċi. Filwaqt li dan kien ifisser li setgħu jfasslu l-approċċ tagħhom kif xieraq, l-evalwazzjoni sabet li dan kellu t-tendenza wkoll li jifframmenta l-implimentazzjoni, inaqas l-effettività u jillimita l-progress lejn l-għanijiet tal-UE għall-integrazzjoni tar-Rom.

L-evalwazzjoni kkonkludiet ukoll li l-qafas tal-UE kellu kapaċità limitata biex jindirizza d-diversità fost il-popolazzjoni Rom. Huwa ta' fit wisq attenzjoni biex jitpoġġew fil-mira gruppi speċifiċi fost ir-Rom (in-nisa, iż-żgħażaġh u t-tfal, u r-Rom li jiċcaqilqu fl-UE).

<sup>29</sup> Il-konklużjonijiet tal-Kunsill EPSCO tat-8 ta' Diċembru 2016. *L-aċċellerar tal-proċess tal-integrazzjoni tar-Rom (15406/16)*. Il-konklużjonijiet tal-Kunsill iheggu "lill-Kummissjoni twestaq evalwazzjoni ta' nofs it-term tal-Qafas tal-UE għall-Istrateġija Nazzjonali għall-Integrazzjoni tar-Rom sal-2020 u tipproponi strateġija għal wara l-2020 dwar l-integrazzjoni tar-Rom, li tkun tinkludi proposta għar-reviżjoni tar-Rakkomandazzjoni tal-Kunsill".

<sup>30</sup> COM(2018) 785 final.

<sup>31</sup> SWD(2018) 480 final.

Finalment hija sabet li hemm mekkanizmi ta' governanza fis-seħh fil-livell tal-UE u f'dak nazzjonali, iżda li l-funzjoni tagħhom għadha limitata. Saru sforzi biex titjeb il-partecipazzjoni tas-soċjetà ċivili, iżda l-opportunitajiet għall-poplu Rom biex jipparteċipa b'mod effettiv fil-ħajja politika u fl-istadji kollha tal-proċess ta' politika għadhom limitati.

Ir-rapport tal-Kummissjoni dwar evalwazzjoni fil-fond ikkonkluda li "[l]-evalwazzjoni tal-qafas tal-UE [...] wriet li l-qafas huwa l-bidu ta' proċess li, minkejja bosta limitazzjonijiet u b'kont meħud tal-kompitu enormi involut, wera riżultati pożittivi u tibdil f'xejriet inizjali". Filwaqt li enfasizza li "[i]-fażi inizjali kisbet xi riżultati tangibbli, għalkemm insuffiċjenti", sahaq ukoll dwar il-ħtieġa "li l-proċess globali issa jrid jiġi msahħaħ u aktar iffukat, b'enfasi fuq l-impenn politiku mtejjeb, l-introduzzjoni ta' miri speċifiċi li jistgħu jitkejlu u monitoraġġ rigoruż, u implimentazzjoni aktar effettiva appoġġata minn fondi suffiċjenti u sistemi ta' governanza parteċipattivi."

#### • **Konsultazzjonijiet mal-partijiet ikkonċernati**

L-evalwazzjoni tal-qafas tal-UE<sup>32</sup> kienet teħtieġ konsultazzjonijiet estensivi, uħud b'għadd kbir ta' mistoqsijiet li jħarsu 'l quddiem li kienu ta' kontribut għat-tnejn tal-inizjattiva. Il-konsultazzjonijiet addizzjonali għall-inizjattiva kkumplementaw dawk li diġà twettqu għall-evalwazzjoni<sup>33</sup>, bl-iskop u l-oġettivi tagħhom allinjati mal-bqija tal-ħtiġijiet tal-gbir tad-*data*.

Konsultazzjonijiet immirati fittxew li jiġbru opinjonijiet u pariri dwar aspetti tematiċi ewlenin bħall-ghazliet ta' politika; kif għandu jiġi indirizzat l-antizingariżmu, il-partecipazzjoni tar-Rom u d-diversità fl-inizjattiva; u kif jistgħu jittejjbu l-monitoraġġ u l-kejl tal-progress permezz ta' indikaturi u oġettivi. Id-dokument ta' ħidma tal-persunal<sup>34</sup>, ippubblikat fl-istess waqt tal-Komunikazzjoni li tistabbilixxi l-qafas strateġiku u ta' din il-proposta, jagħti dettalji dwar l-attivitajiet ta' konsultazzjoni, il-partijiet ikkonċernati involuti u kif il-kontributi tagħhom wasslu biex tissawwar l-inizjattiva l-ġdida.

#### • **Ġbir u użu tal-gharfien espert**

Il-proposta hija bbażata fuq ir-rapport tal-Kummissjoni dwar l-evalwazzjoni tal-qafas tal-UE<sup>35</sup>, id-dokument ta' ħidma tal-persunal dwar l-evalwazzjoni<sup>36</sup> u l-istudju estern dettaljat ta' appoġġ għall-evalwazzjoni pprovdut mill-ICF/Milieu<sup>37</sup>, li fuqu hija mibnija.

Ir-riżultati tas-sondaġġi li saru fl-2011, l-2016 u l-2019 mill-Aġenzija tal-UE għad-Drittijiet Fundamentali fi ħdax, disa' u ħames Stati Membri addizzjonali rispettivament baqgħu rilevanti għall-proposta.

L-informazzjoni dwar l-implimentazzjoni tal-istrateġiji fil-livell nazzjonali fl-UE, miġbura mill-punti ta' kuntatt nazzjonali għar-Rom mill-2016, ġiet miġbura fir-rapport tal-Kummissjoni dwar il-progress lejn l-integrazzjoni tar-Rom ta' Settembru 2019<sup>38</sup>. Din l-

<sup>32</sup> Għal ħarsa ġenerali lejn dawn l-attivitajiet, ara [SWD\(2018\) 480 final](#), l-Anness 2.

<sup>33</sup> L-evalwazzjoni hija bbażata fuq eżami dokumentarju estensiv tal-letteratura sekondarja, rapporti u bażijiet tad-*data*, intervisti mal-partijiet ikkonċernati f'16-il pajjiż tal-UE, intervisti fil-livell tal-UE u fi tliet pajjiżi tat-tkabbir, konsultazzjoni pubblika miftuħa, sħarriġ fost l-organizzazzjonijiet mhux governattivi, *data* mill-istħarriġ tal-2016 mill-FRA (EU-MIDIS II), u workshop ta' validazzjoni.

<sup>34</sup> SWD(2020) 530 final, ara l-Anness 1.

<sup>35</sup> COM(2018) 785 final.

<sup>36</sup> SWD(2018) 480 final.

<sup>37</sup> L-istudju estern ta' appoġġ għall-evalwazzjoni huwa disponibbli [hawnhekk](#).

<sup>38</sup> Rapport dwar l-implimentazzjoni tal-istrateġiji nazzjonali għall-integrazzjoni tar-Rom, COM(2019) 406 final, akkumpanjat minn SWD(2019)320 final dwar il-miżuri għall-inklużjoni tar-Rom irrappurtati skont il-Qafas tal-UE.

informazzjoni kienet ikkumplimentata minn rapporti mis-soċjetà ċivili fil-kuntest tal-proġett pilota tal-Parlament Ewropew għall-monitoraġġ Ċivili tar-Rom, 2017-2020<sup>39</sup>.

Intalbu provi u *data* addizzjonali permezz tar-riżultati ta' sħarriġ tal-Ewrobarometru dwar il-perċezzjonijiet tad-diskriminazzjoni kontra r-Rom<sup>40</sup> u studji esterni ta' esperti li jiffukaw fuq kif tithaddem il-ħtieġa li titqies aħjar id-diversità fost ir-Rom, il-ġlieda kontra l-antizingariżmu u l-parteciġazzjoni tar-Rom<sup>41</sup>.

Il-proposta bbenefikat ukoll minn kooperazzjoni mill-qrib mal-Aġenzija tal-UE għad-Drittijiet Fundamentali dwar l-arranġamenti ta' monitoraġġ, inkluż l-iżvilupp ta' indikaturi tar-riżultati u tal-proċessi<sup>42</sup>.

- **Valutazzjoni tal-impatt**

L-istrument propost – rakkomandazzjoni tal-Kunsill – joffri gwida dwar l-implimentazzjoni tal-oqfsa strateġiċi tar-Rom, filwaqt li jippermetti wkoll lill-Istati Membri l-ambitu biex ikunu flessibbli fit-tfassil u l-implimentazzjoni tal-miżuri. Konsegwentement, mhija meħtieġa l-ebda valutazzjoni tal-impatt.

L-impatti mistennija jiddependu fil-biċċa l-kbira fuq il-livell ta' impenn għall-ugwaljanza u l-inklużjoni tar-Rom li jaqblu fuqu l-Istati Membri, jiġifieri l-ambizzjoni riflessa fir-rakkomandazzjoni tal-Kunsill ladarba adottata u l-oqfsa strateġiċi nazzjonali implimentati minn hemm 'il quddiem<sup>43</sup>. Barra minn hekk, minbarra l-isfidi ġenerali tal-kwantifikazzjoni u l-immonetizzar tal-ugwaljanza, in-nondiskriminazzjoni u r-rispett għad-drittijiet fundamentali, it-tweġġiq ta' valutazzjoni tal-impatt fil-qasam tal-ugwaljanza u l-inklużjoni tar-Rom qed jiffaċċja limitazzjonijiet serji fir-rigward tal-ġbir ta' *data* etnika f'xi Stati Membri.

Dokument ta' ħidma komprensiv tal-persunal<sup>44</sup> jinkludi ħarsa ġenerali tal-lezzjonijiet ewlenin li jirriżultaw mit-tfassil u mill-implimentazzjoni tal-qafas tal-UE sal-2020. Huwa jibni fuq ir-rapporti annwali tal-Kummissjoni, diversi evalwazzjonijiet u studji fil-livell tal-UE, rapporti ta' esperti, rapporti paralleli tas-soċjetà ċivili, u r-rispons li wasal waqt konsultazzjonijiet immirati mal-partijiet ikkonċernati nazzjonali u internazzjonali.

- **Idoneità regolatorja u simplifikazzjoni**

Mhux applikabbli.

- **Drittijiet fundamentali**

Il-proposta għandha konsegwenzi pożittivi għall-protezzjoni tad-drittijiet fundamentali. Se tintensifika l-implimentazzjoni tal-Karta tad-Drittijiet Fundamentali tal-UE, speċjalment l-Artikolu 21, li jipprojbixxi d-diskriminazzjoni għal kwalunkwe raġuni, inklużi r-razza u l-oriġini etnika<sup>45</sup>.

---

<sup>39</sup> Għad-dettalji tal-proġett, ara [hawnhekk](#).

<sup>40</sup> Ewrobarometru Speċjali [493](#) dwar id-Diskriminazzjoni fl-UE (l-ewwel riżultati ħarġu f'Settembru 2019).

<sup>41</sup> Ir-rapporti li jkopru dawn it-temi ġew iffinalizzati fi Frar 2020 u huma ppubblikati [hawnhekk](#).

<sup>42</sup> L-Anness 2 ta' COM(2020) 620 final u [Monitoring framework for an EU Roma strategic framework for equality, inclusion and participation – Objectives and indicators](#).

<sup>43</sup> Ara d-Dokument ta' Ħidma tal-Persunal ippubblikat fl-istess żmien ta' din il-proposta, SWD(2020) 530 final.

<sup>44</sup> SWD(2020) 530 final.

<sup>45</sup> Spjegazzjonijiet dwar il-Karta tad-Drittijiet Fundamentali ([ĠU C 303/17, 14.12.2007, p. 17](#)).

#### 4. IMPLIKAZZJONIJIET BAĠITARJI

Din ir-rakkomandazzjoni ma għandhiex implikazzjonijiet finanzjarji għall-baġit tal-UE.

#### 5. ELEMENTI OĦRA

- **Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar**

Il-proposta tadotta approċċ komuni iżda differenzjat. Hija tipprovdi gwida lill-Istati Membri dwar kif għandhom ifasslu oqfsa strateġiċi nazzjonali aktar effettivi, filwaqt li tqis l-isfidi speċifiċi għall-pajjiż marbuta mal-ugwaljanza, l-inkluzjoni u l-parteciċipazzjoni tar-Rom. Biex il-progress jiġi mmonitorjat aħjar, il-proposta tistieden lill-Istati Membri jużaw il-qafas ta' indikaturi komuni għall-ugwaljanza, l-inkluzjoni u l-parteciċipazzjoni tar-Rom. Grupp ta' hidma dwar l-indikaturi għall-ugwaljanza, l-inkluzjoni u l-parteciċipazzjoni tar-Rom wara l-2020, ikkoordinat mill-Aġenzija tal-UE għad-Drittijiet Fundamentali fuq talba tal-Kummissjoni, hadem biex jizviluppa dan il-qafas. Il-qafas ta' indikaturi jipprovdi indikaturi komparabbli, robusti u rilevanti għall-monitoraġġ tal-progress u l-evalwazzjoni tar-riżultati tal-oqfsa strateġiċi nazzjonali tar-Rom. Dan jinkludi **indikaturi tal-proċessi** biex jirriflettu l-miżuri (inklużi politiki, programmi u proġetti) u **indikaturi tar-riżultati** biex jitkejjel il-progress lejn l-oġettivi abbażi tad-*data* statistika, li tista' tingabar minn *data* miċ-ċensiment, *data* amministrattiva u/jew *data* mis-sondaġġi. Dan il-portafoll ta' indikaturi kwantitattivi u kwalitattivi jqis iċ-ċirkostanzi nazzjonali u l-bażi ta' evidenza disponibbli.

It-tabella ta' hawn taħt tiġbor fil-qosor iċ-ċiklu previst ta' monitoraġġ, rapportar u evalwazzjoni:

Sondaġġi regolari (FRA)	Rapporti mill-NRCPs	Rapport dwar l-użu ta' fondi tal-UE	Monitoraġġ ċivili	Rapporti ta' monitoraġġ tal-Kummissjoni	Evalwazzjonijiet u proposti ta' politika futura
Ġbir ta' <i>data</i> : 2020 Riżultati: 2021	Oqfsa strateġiċi nazzjonali: 2021		L-ewwel ċiklu ta' rapporti ċivili nazzjonali: Rebbiegha 2022	Rapport tal-Kummissjoni dwar l-oqfsa strateġiċi nazzjonali: Harifa 2022	
	Rapporti ta' implimentazzjoni nazzjonali: 2023		It-tieni ċiklu ta' rapporti ċivili nazzjonali: Rebbiegha 2024	Rapport tal-Kummissjoni dwar l-implimentazzjoni: Harifa 2024	
Ġbir ta' <i>data</i> : 2024 Riżultati: 2025		Rapport dwar l-istadji importanti tal-indikaturi tal-outputs: 2024			Evalwazzjoni fil-fond tal-qafas strateġiku għar-Rom tal-UE
	Rapporti ta' implimentazzjoni nazzjonali: 2025		It-tielet ċiklu ta' rapporti ċivili: Rebbiegha 2026	Implimentazzjoni tar-rapport tal-Kummissjoni: Harifa 2026	
Ġbir ta' <i>data</i> : 2028 Riżultati: 2029	Rapporti ta' implimentazzjoni nazzjonali: 2027	Rapport dwar il-miri tal-indikaturi tal-outputs: 2029	Ir-raba' ċiklu ta' rapporti ċivili: Rebbiegha 2028	Rapport tal-Kummissjoni dwar l-implimentazzjoni: Harifa 2028	
	Rapporti ta' implimentazzjoni				Proposta ta' segwitu tal-

	nazzjonali: 2029				Kummissjoni: 2030 Evalwazzjoni <i>ex- post</i>
--	------------------	--	--	--	--

- **Dokumenti ta' spjegazzjoni (ghad-direttivi)**

Mhux applikabbli.

- **Spjegazzjoni fid-dettall tad-dispożizzjonijiet speċifiċi tal-proposta**

It-Taqsimiet 1-4 jirreferu għall-oġettivi orizzontali tal-ugwaljanza, l-inkluzjoni u l-partecipazzjoni u jipproponu miżuri biex itejbu l-progress f'dawn l-oqsma.

It-Taqsimiet 5-10 jirreferu għall-oġettivi settorjali tal-iżgurar tal-aċċess ugwali effettiv għar-Rom għall-edukazzjoni tradizzjonali inklużiva, il-kwalità u l-impjiegi sostenibbli, il-kura tas-saħħa ta' kwalità u s-servizzi soċjali, l-akkomodazzjoni adegwata u mhux segregata, u servizzi essenzjali.

It-Taqsimiet 11-27 jirreferu għall-ħtieġa li jissahħu s-sħubijiet u l-kapaċità istituzzjonali tal-partijiet ikkonċernati multipli li għandhom jiġu involuti f'dan il-qasam transsettorjali.

It-Taqsimiet 11-13 jirrakkomandaw li l-Istati Membri jiżguraw li l-punti ta' kuntatt nazzjonali għar-Rom ikollhom ir-riżorsi u l-mandat li jeħtieġu biex jikkoordinaw b'mod effettiv l-implimentazzjoni tal-politiki nazzjonali għall-ugwaljanza, l-inkluzjoni u l-partecipazzjoni tar-Rom.

It-Taqsimiet 14 u 15 jinkoraġġixxu lill-Istati Membri biex jintensifikaw l-involviment tal-korpi għall-promozzjoni tal-ugwaljanza fit-trattament u biex jappoġġaw l-indipendenza u l-kooperazzjoni tagħhom mal-atturi rilevanti kollha.

It-Taqsimiet 16-20 jappellaw lill-Istati Membri biex ikomplu jimmobilizzaw u jappoġġaw il-livelli lokali u reġjonali biex itejbu l-implimentazzjoni tal-qafas strategiku nazzjonali għall-ugwaljanza, l-inkluzjoni u l-partecipazzjoni tar-Rom.

It-Taqsimiet 21-27 jiffokaw fuq il-kooperazzjoni u l-involviment tas-soċjetà ċivili.

It-Taqsimiet 28-34 jirreferu għal modi kif isir użu aktar effettiv mill-finanzjament tal-UE u dak nazzjonali.

It-Taqsimiet 35-39 jirvedu l-arrangamenti tal-monitoraġġ u tar-rappurtar, bl-għan li jitnaqqas il-piż amministrattiv tar-rappurtar u jipprevedu li l-Kummissjoni u l-Aġenzija tal-UE għad-Drittijiet Fundamentali jagħtu appoġġ akbar bl-użu ta' portafoll komuni ta' indikaturi tal-proċessi u tar-rizultati għall-monitoraġġ tal-progress biex jinkisbu l-oġettivi u l-miri ewlenin tal-UE.

Proposta għal

**RAKKOMANDAZZJONI TAL-KUNSILL**

**dwar l-ugwaljanza, l-inkluzjoni u l-parteciċipazzjoni tar-Rom**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 292 flimkien mal-Artikolu 19(1) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Id-Direttiva tal-Kunsill 2000/43/KE<sup>46</sup> tistipula qafas għall-ġlieda kontra d-diskriminazzjoni għal ragunijiet ta' oriġini razzjali jew etnika fl-Unjoni kollha b'rabta mal-impjiegi, l-edukazzjoni, il-protezzjoni soċjali inklużi s-sigurtà soċjali u l-kura tas-saħħa, il-vantaġġi soċjali u l-aċċess għal prodotti u servizzi u l-provvista tagħhom, inkluża l-akkomodazzjoni. L-iskop ta' din ir-Rakkomandazzjoni huwa li tikkontribwixxi għall-implimentazzjoni effettiva ta' dik id-Direttiva.
- (2) Id-Deciżjoni Qafas tal-Kunsill 2008/913/ĠAI<sup>47</sup> tobbliga lill-Istati Membri jikkriminalizzaw l-inċitament pubbliku għall-vjolenza jew il-mibegħda fuq il-baži tar-razza, l-kultur, ir-religjon, id-dixxendenza jew l-oriġini nazzjonali jew etnika u jiżguraw li motivazzjoni razzista u ksenofobika titqies bħala ċirkostanza aggravanti jew, alternattivament, li tista' titqies mill-qrati nazzjonali fid-determinazzjoni tal-pieni. Din ir-Rakkomandazzjoni hija mfassla biex issaħħaħ il-ġlieda kontra d-diskors ta' mibegħda, ir-reati ta' mibegħda u l-vjolenza diretti fil-konfront tal-persuni Rom. F'konformità mad-Direttiva 2012/29/UE tal-Parlament Ewropew u tal-Kunsill<sup>48</sup> li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, ir-Rakkomandazzjoni għandha wkoll l-għan li tippromwovi l-appoġġ għall-vittmi Rom ta' tali kriminalità.
- (3) Il-Pilastru Ewropew tad-Drittijiet Soċjali<sup>49</sup> jistabbilixxi għadd ta' prinċipji li jappoġġaw u jzidu l-ġustizzja soċjali, irrispettivament mis-sess, l-oriġini razzjali jew etnika, ir-religjon jew it-twemmin, id-dizabbiltà, l-età jew l-orjentazzjoni sesswali. It-tqegħid fil-mira ta' gruppi b'riskju għoli ta' diskriminazzjoni jew esklużjoni soċjali huwa kruċjali fl-appoġġ tal-implimentazzjoni tal-prinċipji tal-Pilastru Soċjali. Din ir-rakkomandazzjoni tikkontribwixxi wkoll għall-iżvilupp sostnut ta' soċjetajiet

<sup>46</sup> Id-Direttiva tal-Kunsill 2000/43/KE tad-29 ta' Ġunju 2000 li timplimenta l-prinċipju tat-ttrattament ugwali bejn il-persuni irrispettivament mill-oriġini tar-razza jew etniċità ([GU L 180, 19.7.2000, p. 22](#)).

<sup>47</sup> Id-Deciżjoni Qafas tal-Kunsill 2008/913/ĠAI tat-28 ta' Novembru 2008 dwar il-ġlieda kontra ċerti forum u espressjonijiet ta' razzizmu u ksenofobija permezz tal-liġi kriminali ([GU L 328, 6.12.2008, p. 55](#)).

<sup>48</sup> Id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deciżjoni Qafas tal-Kunsill 2001/220/ĠAI ([GU L 315, 14.11.2012, p. 57](#)).

<sup>49</sup> [Il-Pilastru Ewropew tad-Drittijiet Soċjali](#)

demokratiċi ugwali u inkluzivi f'konformità mal-Għanijiet ta' Żvilupp Sostenibbli tan-Nazzjonijiet Uniti<sup>50</sup>.

- (4) Il-Kummissjoni pprezentat proposti lill-Parlament Ewropew u lill-Kunsill għar-Regolamenti dwar Dispożizzjonijiet Komuni għall-2021-2027<sup>51</sup>, il-Fond Soċjali Ewropew+<sup>52</sup>, u l-Fond Ewropew għall-Iżvilupp Reġjonali u l-Fond ta' Koeżjoni<sup>53</sup>. Dawn il-proposti jirreferu għall-ugwaljanza u n-nondiskriminazzjoni bhala prinċipji orizzontali li għandu jkun hemm adegżjoni magħhom fl-implimentazzjoni tal-Fondi. Il-proposta għal Fond Soċjali Ewropew+ tistieden speċifikament lill-Istati Membri u lill-Kummissjoni jiżguraw l-ugwaljanza u n-nondiskriminazzjoni<sup>54</sup> fl-implimentazzjoni tal-programmi u tirreferi għall-promozzjoni tal-integrazzjoni soċjoekonomika ta' persuni b'nazzjonalità ta' pajjiżi terzi u l-inkluzjoni ta' komunitajiet emarginati bħar-Rom<sup>55</sup>, b'rabta mal-kundizzjoni abilitanti ta' qafas strateġiku nazzjonali tar-Rom. Sakemm dawn il-miżuri jiġu adottati, din ir-Rakkomandazzjoni għandha l-għan li tohloq rabta esplicita bejn il-fondi tal-Unjoni<sup>56</sup>, minn naħa, u l-prijoritajiet ta' politika għall-ugwaljanza, l-inkluzjoni u l-partecipazzjoni tar-Rom, min-naħa l-oħra.
- (5) Il-Komunikazzjoni tal-Kummissjoni tat-3 ta' Marzu 2010, bit-titolu "Ewropa 2020: Strateġija għal tkabbir intelligenti, sostenibbli u inklussiv" (l-"Istrateġija Ewropa 2020"), tat spinta sinifikanti lill-għlieda kontra l-faqar u l-eskluzjoni soċjali billi stabbiliet miri komuni Ewropej biex jitnaqqsu l-faqar u l-eskluzjoni soċjali u biex iżżid il-livelli tal-edukazzjoni u tal-impjiegi. Dawn il-miri ma jistgħux jintlaħqu mingħajr ma jittejbu l-ugwaljanza, l-inkluzjoni u l-partecipazzjoni taċ-ċittadini Rom, u din ir-Rakkomandazzjoni toffri gwida speċifika dwar dan.
- (6) Il-Komunikazzjoni tal-Kummissjoni tal-5 ta' April 2011, intitolata "Qafas tal-UE għall-Istrateġija Nazzjonali għall-Integrazzjoni tar-Rom fl-2020", li tinkoraġġixxi lill-Istati Membri javvanzaw b'mod komprensiv l-inkluzjoni soċjali u ekonomika tar-Rom u jstabbilixxu miri fl-oqsma tal-edukazzjoni, l-impjiegi, il-kura tas-saħħa u l-

<sup>50</sup> [Transforming our World: The 2030 Agenda for Sustainable Development](#) (Nittrasformaw id-dinja tagħna: L-agenda 2030 għall-iżvilupp sostenibbli), Nazzjonijiet Uniti, 2015.

<sup>51</sup> Il-Proposta għal Regolament tal-Parlament Ewropew u tal-Kunsill li jstipula dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, u l-Fond Ewropew għall-Affarijiet Marittimi u s-Sajd u r-regoli finanzjarji għalihom u għall-Fond għall-Azil u l-Migrazzjoni, il-Fond għas-Sigurtà Interna u l-Istrument għall-Gestjoni tal-Fruntieri u tal-Viżi ("Proposta għal Regolament dwar Dispożizzjonijiet Komuni"), [COM\(2018\) 375 final](#), 29.5.2018.

<sup>52</sup> Il-Proposta għal Regolament tal-Parlament Ewropew u tal-Kunsill dwar il-Fond Soċjali Ewropew Plus ("Proposta FSE+"), [COM\(2018\) 382 final](#), 30.5.2018.

<sup>53</sup> Proposta għal Regolament tal-Parlament Ewropew u tal-Kunsill dwar il-Fond Ewropew għall-Iżvilupp Reġjonali u l-Fond ta' Koeżjoni "Proposta għal FEŻR u Fond ta' Koeżjoni", [COM\(2018\) 372 final](#), 29.05.2018.

<sup>54</sup> L-Artikolu 6 tal-Proposta FSE+, [COM\(2018\) 382 final](#).

<sup>55</sup> L-Artikolu 4(1)(viii) tal-Proposta FSE+, [COM\(2018\) 382 final](#).

<sup>56</sup> Li jiġbru fihom fondi previsti u/jew inkluzi minn: il-Proposta għal Regolament dwar Dispożizzjonijiet Komuni, [COM\(2018\) 375 final](#); il-Proposta FSE+, [COM\(2018\) 382 final](#); il-Proposta għal FEŻR u Fond ta' Koeżjoni, [COM\(2018\)372 final](#); il-Proposta għal Regolament tal-Parlament Ewropew u tal-Kunsill li jstabbilixxi l-Programm InvestEU, [COM\(2020\) 403 final](#), 29.5.2020; il-Proposta għal Regolament tal-Parlament Ewropew u tal-Kunsill li jstabbilixxi Faċilità għall-Irkupru u r-Reżiljenza, [COM\(2020\) 408 final](#), 28.5.2020; il-Proposta għal Regolament tal-Parlament Ewropew u tal-Kunsill li jstabbilixxi l-Programm dwar id-Drittijiet u l-Valuri, [COM\(2018\) 383 final](#), 30.5.2018; il-Proposta għal Regolament tal-Parlament Ewropew u tal-Kunsill li jstabbilixxi "Erasmus": il-programm tal-Unjoni għall-edukazzjoni, it-taħriġ, iż-zgħażaġh u l-isport u li jhassar ir-Regolament (UE) Nru 1288/2013, [COM\(2018\) 367 final](#), 30.5.2018; il-Proposta għal Regolament tal-Parlament Ewropew u tal-Kunsill dwar l-istabbiliment ta' Programm ta' azzjoni tal-Unjoni fil-qasam tas-saħħa għall-perjodu 2021-2027 u li jhassar ir-Regolament (UE) Nru 282/2014, [COM\(2020\) 405 final](#), 28.5.2020.



akkomodazzjoni, kienet ġiet approvata mill-Kunsill fid-19 ta' Mejju 2011. Minkejja l-limitazzjonijiet fit-tfassil inizjali, il-qafas kellu valur miżjud tal-UE importanti li fuqu tkompli tibni r-Rakkomandazzjoni attwali, fost l-oħrajn billi tintegra t-tagħlimiet meħuda mill-implimentazzjoni tal-qafas.

- (7) Ir-Rakkomandazzjoni tal-Kunsill tad-9 ta' Diċembru 2013 dwar miżuri ta' integrazzjoni tar-Rom effettivi fl-Istati Membri<sup>57</sup> tfasslet biex issaħħaħ il-miżuri nazzjonali għall-integrazzjoni tar-Rom. Hija stiednet lill-Istati Membri biex jinformat lill-Kummissjoni kull sena dwar kwalunkwe miżura meħuda f'konformità mar-rakkomandazzjoni u kwalunkwe progress fl-implimentazzjoni tal-istrategġiji nazzjonali tagħhom għall-integrazzjoni tar-Rom (NRIS). Din ir-rakkomandazzjoni tibni fuq l-esperjenzi, tirrevedi u tespandi l-miżuri li għandhom jittiehdu.
- (8) Il-Konklużjonijiet tal-Kunsill tat-8 ta' Diċembru 2016 dwar "L-aċċellerar tal-proċess ta' integrazzjoni tar-Rom"<sup>58</sup> appellaw lill-Kummissjoni biex twettaq evalwazzjoni ta' nofs it-terminu tal-qafas tal-UE għall-istrategġiji nazzjonali għall-integrazzjoni tar-Rom għall-2020 u tipproponi, abbażi ta' dan, inizjattiva għal wara l-2020. Filwaqt li l-evalwazzjoni tirrikonoxxi l-valur miżjud tal-qafas, tinnota li l-poplu Rom fl-Ewropa għadhom qed jiffaċċjaw diskriminazzjoni u esklużjoni soċjoekonomika.
- (9) L-evalwazzjoni u l-konklużjonijiet li ġew misluta minnha mill-Kunsill, il-Parlament Ewropew u diversi organizzazzjonijiet tas-soċjetà ċivili nazzjonali u madwar l-Ewropa kollha<sup>59</sup> juru l-htieġa għal impenn imgedded u aktar b'saħħtu għall-ugwaljanza u l-inklużjoni tar-Rom. Dan l-impenn għandu jiżgura attenzjoni speċifika fuq in-nondiskriminazzjoni, inkluż billi jindirizza l-antiżingariżmu — forma speċifika ta' razzizmu kontra l-poplu Rom — u jiffoka fuq l-erba' oqsma ta' inklużjoni soċjoekonomika tal-edukazzjoni, l-impjiegi, is-saħħa u l-akkomodazzjoni<sup>60</sup>. Għandu jirrifletti wkoll il-bżonnijiet ta' gruppi speċifiċi u d-diversità tal-popolazzjoni Rom; jinvolvi lir-Rom fit-tfassil, l-implimentazzjoni, il-monitoraġġ u l-evalwazzjoni tal-istrategġiji għall-ugwaljanza u l-inklużjoni tar-Rom; itejjeb l-iffissar tal-miri, il-ġbir tad-data, il-monitoraġġ u r-rappurtar; u jagħmel il-politiki generali aktar sensitivi għall-ugwaljanza u l-inklużjoni tar-Rom.

<sup>57</sup> [ĠU C 378, 24.12.2013, p. 1.](#)

<sup>58</sup> Il-Konklużjonijiet tal-Kunsill EPSCO tat-8 ta' Diċembru 2016, L-Aċċellerar tal-Proċess ta' Integrazzjoni tar-Rom ([15406/16](#)).

<sup>59</sup> Ir-rizoluzzjoni tal-Parlament Ewropew tat-12 ta' Frar 2019 dwar il-htieġa li jissahħaħ il-Qafas Strategiku tal-UE għall-Istrategġiji Nazzjonali għall-Inklużjoni tar-Rom wara l-2020 u li tiġi intensifikata l-għieda kontra l-anti-Żingariżmu ([P8\\_TA\(2019\)0075](#)). Il-Konklużjoni tal-Kunsill EPSCO tal-24 ta' Ottubru 2019 dwar l-Ekonomija tal-Benesseri ([13432/19](#)), li tistieden lill-Kummissjoni *gġedded* l-impenn dwar l-inklużjoni tar-Rom. Barra minn hekk, fil-Konferenza ta' Livell Għoli dwar il-Qafas tal-UE għal Strategġiji Nazzjonali għall-Integrazzjoni tar-Rom li saret f' Bucharest fl-4-5 ta' Marzu 2019, il-partecipanti stiednu lill-Kummissjoni tipproponi qafas tal-UE ġdid u ambizzjuż għal wara l-2020 u appellaw lill-Istati Membri u lill-pajjiżi tat-tkabbir biex iżidu l-impjenji tagħhom għall-integrazzjoni tar-Rom. Informazzjoni mill-Presidenza ([7003/19](#) , 14.3.2019).

<sup>60</sup> Dwar il-htieġa għal fokus aktar ċar fuq il-għieda kontra l-antiżingariżmu u d-diskriminazzjoni fil-qafas tal-UE għal wara l-2020, ara [r-rakkomandazzjonijiet tal-esperti](#) żviluppati wara l-Konferenza dwar l-anti-Żingariżmu. How to address anti-Gypsyism in a post-2020 EU Roma Framework? (Kif tindirizza l-anti-Żingariżmu f'Qafas tal-UE dwar ir-Rom wara l-2020?) (Vjenna, 27.11.2018).

- (10) Din ir-Rakkomandazzjoni tibni wkoll fuq diversi sejbiet li qabel kienu stabbiliti fir-riżoluzzjonijiet tal-Parlament Ewropew<sup>61</sup>, fil-konklużjonijiet tal-Kunsill<sup>62</sup> u fil-komunikazzjonijiet tal-Kummissjoni<sup>63</sup>.
- (11) B'segwitu għall-“Qafas tal-UE għal Strategiji Nazzjonali għall-Integrazzjoni tar-Rom sal-2020”, il-Kummissjoni żviluppat pakkett li jinkludi din ir-Rakkomandazzjoni u l-Komunikazzjoni “Unjoni tal-Ugwaljanza: Qafas Strategiku tal-UE għar-Rom għall-ugwaljanza, għall-inklużjoni u għall-partecipazzjoni” (“il-Komunikazzjoni”)<sup>64</sup>. Il-Komunikazzjoni tistabilixxi objettivi u miri fil-livell tal-UE u impenji minimi għall-Istati Membri kollha, possibbilment ikkomplementati minn sforzi nazzjonali addizzjonali u appoġġ mill-UE skont il-kuntest nazzjonali u d-daqs tal-popolazzjoni Rom. *Data* reċenti turi li sitta minn kull għaxar Ewropej għadhom jemmnu li d-diskriminazzjoni kontra r-Rom hija mifruxa sew f'pajjiżhom, filwaqt li sitta minn kull għaxra jaqblu li s-socjetà tista' tibbenefika jekk ir-Rom ikunu integrati aħjar<sup>65</sup>. L-objettiv prinċipali ta' din ir-Rakkomandazzjoni huwa li tagħti daqqa t'id fil-promozzjoni tal-ugwaljanza u fil-ġlieda kontra l-esklużjoni tar-Rom, bl-involvement attiv tagħhom.
- (12) Il-pandemija tal-COVID-19 iġġib magħha esponiment estrem tal-komunitajiet Rom esklużi u emarginati kemm għall-impatti negattivi fuq is-saħħa kif ukoll dawk soċjoekonomiċi, li jista' jwassal għal riskju ta' aggravar ulterjuri fl-inugwaljanzi eżistenti. Din ir-Rakkomandazzjoni tara li jitnaqqsu l-inugwaljanzi strutturali li jiffaċċjaw ir-Rom billi tindirizza l-aċċess limitat għall-ilma nadif<sup>66</sup>, l-infrastruttura sanitarja u s-servizzi tal-kura tas-saħħa, in-nuqqas ta' faċilitajiet u ta' hilet diġitali li jippermettu lin-nies jippartecipaw fl-edukazzjoni mill-bogħod, il-livelli għoljin ta' prekarjetà ekonomika, l-unitajiet domestiċi b'wisq nies, l-insedjamenti jew il-kampijiet segregati.
- (13) Fil-kuntest taż-żieda fil-populiżmu<sup>67</sup> u r-razziżmu fl-Unjoni<sup>68</sup>, hemm bżonn li tinghata attenzjoni lill-ġlieda kontra d-diskriminazzjoni u l-prevenzjoni tagħha, inkluż billi jiġi

<sup>61</sup> Ir-Riżoluzzjoni tal-Parlament Ewropew tal-15 ta' April 2015 fil-Jum Internazzjonali tar-Rom – l-anti-Żingariżmu fl-Ewropa u r-rikonossiment, min-naħa tal-UE, tal-jum ta' tifikira tal-ġenoċidju tar-Rom matul it-Tieni Gwerra Dinjija ([P8\\_TA\(2015\)0095](#)). Ir-Riżoluzzjoni tal-Parlament Ewropew tal-25 ta' Ottubru 2017 dwar aspetti tad-drittijiet fundamentali fl-integrazzjoni tar-Rom fl-UE: il-ġlieda kontra l-anti-Żingariżmu ([P8\\_TA\(2017\)0413](#)). Ir-Riżoluzzjoni tal-Parlament Ewropew tat-12 ta' Frar 2019 dwar il-htieġa li jissahħah il-Qafas Strategiku tal-UE għall-Istrateġiji Nazzjonali għall-Inklużjoni tar-Rom wara l-2020 u li tiġi intensifikata l-ġlieda kontra l-anti-Żingariżmu ([P8\\_TA\(2019\)0075](#)).

<sup>62</sup> Il-Konklużjonijiet tal-Kunsill EPSCO tat-8 ta' Diċembru 2016, L-Aċċellerar tal-Proċess ta' Integrazzjoni tar-Rom ([15406/16](#)).

<sup>63</sup> Mill-2013, il-Kummissjoni pproduċiet [rapporti annwali](#).

<sup>64</sup> COM(2020) 620 final.

<sup>65</sup> Ewrobarometru Speċjali [493](#). Id-diskriminazzjoni fl-UE (l-ewwel riżultati maħruġa f'Settembru 2019).

<sup>66</sup> Ara l-Proposta għal Direttiva tal-Parlament Ewropew u tal-Kunsill tal-24 ta' Frar 2020 dwar il-kwalità tal-ilma maħsub għall-konsum mill-bniedem (riformulazzjoni) - Qbil Politiku ([ST 606 2020 REV 1](#)), li tirrikjedi li l-Istati Membri jieħdu l-miżuri meħtieġa biex itejbu jew iżommu l-aċċess għall-ilma maħsub għall-konsum mill-bniedem għal kulhadd, b'mod partikolari għall-gruppi vulnerabbli u emarginati (l-Artikolu 16) u tispeċifika li jkun importanti li tali gruppi jinkludu kulturi ta' minoranza bħar-Rom u t-Travellers (il-Premessa 31).

<sup>67</sup> The Relentless Rise of Populism in Europe (Iż-żieda bla waqfien tal-populiżmu fl-Ewropa). Niall McCarthy, 2 ta' Mejju 2019, [Statista](#).

<sup>68</sup> Widespread racism continues to plague Europe (Ir-razziżmu mifrux ikompli jiflagella l-Ewropa). L-Aġenzija tal-UE għad-Drittijiet Fundamentali, l-20 ta' Ġunju 2019, [pubblikazzjoni](#) bbażata fuq [Ir-Rapport għall-2019 dwar id-Drittijiet Fundamentali](#), L-Aġenzija tal-UE għad-Drittijiet Fundamentali, is-6 ta' Ġunju 2019.

indirizzat l-antizingariżmu, li huwa kawża ewlenija tad-diskriminazzjoni u l-eskluzjoni u għandu impatt fuqhom. Il-pjan ta' azzjoni tal-UE kontra r-razziżmu għall-2020-2025<sup>69</sup> dan jirrikonossih u jstabbilixxi azzjoni konkreta biex jiġġieled ir-razziżmu. L-antizingariżmu huwa forma ta' razziżmu li għadha aċċettata ħafna<sup>70</sup>, li għandha l-oriġini tagħha fil-mod kif is-soċjetà generali tħares lejn dawk meqjusa bhala "zingari" u kif tittrattahom fi proċess ta' "ħaddieħor" storiku, li tibni fuq l-isterjotipi u l-attitudnijiet, anki jekk b'mod mhux intenzjonat jew inkonxjament. Il-Parlament Ewropew ilu sa mill-2005 juża t-terminu "antizingariżmu" fir-rapporti u fir-riżoluzzjonijiet tiegħu<sup>71</sup>. Diversi organizzazzjonijiet internazzjonali u tas-soċjetà ċivili rrikonossaw il-fenomeni, magħruf ukoll bhala r-razziżmu kontra r-Rom, ir-romafobija, u l-antizingariżmu. Fl-2016, il-Kunsill irrikonossa l-ħtieġa li "jiġġieled il-forom kollha ta' razziżmu kontra r-Rom, xi drabi msejjaħ anti-Žingariżmu, peress li huwa kawża fundamentali tal-eskluzjoni soċjali tagħhom u d-diskriminazzjoni kontrihom"<sup>72</sup>.

- (14) Meta fil-mira jkun hemm il-popolazzjoni Rom, huwa importanti li jiġu rikonossuti l-ħtiġijiet jew il-vulnerabbiltajiet speċifiċi ta' ċerti gruppi<sup>73</sup>, inklużi n-nisa, iż-żgħażaġh, it-tfal u l-persuni LGBTI+ Rom, ir-Rom anzjani, ir-Rom li jgħixu b'diżabbiltà, dawk li għandhom nazzjonalità ta' pajjiż terz jew Rom mingħajr Stat, u Rom li jiċċaqilqu fl-UE. Għaldaqstant din ir-Rakkomandazzjoni tqis l-importanza tal-indirizzar tad-diskriminazzjoni multipla<sup>74</sup>. Tipproponi miżuri għal inklużjoni u protezzjoni aħjar tat-tfal Rom, li huma partikolarment esposti għad-diskriminazzjoni u s-segregazzjoni. Tħares ukoll lejn il-ħolqien ta' opportunitajiet u l-użu tal-potenzjal mhux sfruttat taż-żgħażaġh Rom billi żżid il-parteciċipazzjoni attiva tagħhom fi programmi u miżuri

<sup>69</sup> COM(2020) 565 final.

<sup>70</sup> [Ir-Rakkomandazzjoni Nru 3 tal-Politika Ġenerali](#) tal-Kummissjoni Ewropea kontra r-Razziżmu u l-Intolleranza ("ECRI") dwar il-ġlieda kontra r-razziżmu u l-intolleranza kontra r-Rom/Žingari, adottata fis-6 ta' Marzu 1998. Il-preambolu [tar-Rakkomandazzjoni Nru 13 tal-Politika Ġenerali tagħhom dwar il-ġlieda kontra l-anti-Žingariżmu u d-diskriminazzjoni kontra r-Rom](#) tenna mill-ġdid li "l-anti-Žingariżmu huwa forma ta' razziżmu partikolarment *persistenti, vjolenti, rikorrenti u komuni*."

<sup>71</sup> Riżoluzzjoni tal-Parlament Ewropew tat-28 ta' April 2005 dwar is-sitwazzjoni tar-Rom fl-UE (P6-ta(2005)0151), ir-Riżoluzzjoni tal-Parlament Ewropew tal-15 ta' April 2015 fl-okkażjoni tal-Jum Internazzjonali tar-Rom - l-anti-Žingariżmu fl-Ewropa u r-rikonossiment, min-naħa tal-UE, tal-jum ta' tifkira tal-ġenoċidju tar-Rom matul it-Tieni Gwerra Dinjija ([P8\\_TA\(2015\)0095](#)), ir-Riżoluzzjoni tal-Parlament Ewropew tal-25 ta' Ottubru 2017 dwar l-aspetti tad-drittijiet fundamentali fl-integrazzjoni tar-Rom fl-UE: il-ġlieda kontra l-anti-Žingariżmu ([P8\\_TA\(2017\)0413](#)), ir-Riżoluzzjoni tal-Parlament Ewropew tat-12 ta' Frar 2019 dwar il-ħtieġa li jissahħaħ il-Qafas Strateġiku tal-UE għall-Istrateġiji Nazzjonali għall-Inklużjoni tar-Rom wara l-2020 u li tiġi intensifikata l-ġlieda kontra l-anti-Žingariżmu ([P8\\_TA\(2019\)0075](#)).

<sup>72</sup> Il-Konkluzjonijiet tal-Kunsill EPSCO tat-8 ta' Diċembru 2016, L-Aċċellerar tal-Proċess ta' Integrazzjoni tar-Rom ([15406/16](#)).

<sup>73</sup> Li jappartjenu għal diversi kuntesti, pereżempju, li jikkonċernaw it-traffikar tal-bnedmin, li l-vittmi tagħhom huma prinċipalment nisa u tfal Rom.

<sup>74</sup> It-terminu "diskriminazzjoni multipla" jintuża bhala kuncett kumplessiv għall-każijiet kollha ta' diskriminazzjoni abbażi ta' diversi raġunijiet u li tidher f'żewġ modi possibbli. Dawn jistgħu jkunu f'għamla ta' "diskriminazzjoni addittiva", fejn id-diskriminazzjoni sseħħ abbażi ta' diversi raġunijiet ta' diskriminazzjoni li joperaw separatament, u dik ta' "diskriminazzjoni intersezzjonali", fejn żewġ raġunijiet ta' diskriminazzjoni jew aktar joperaw u jinteraġixxu ma' xulxin b'tali mod li jkunu inseparabbli jew indissolubbli. Tackling Multiple Discrimination. Practices, policies and laws. Rapport mill-Kummissjoni Ewropea ([2007](#)). Multiple Discrimination in EU Law: Opportunities for Legal Responses to Intersectional Gender Discrimination. In-Network Ewropew ta' Esperti Legali fil-Qasam tal-Ugwaljanza bejn il-Ġeneri. Il-Kummissjoni Ewropea ([2009](#)).

mmirati lejn iż-żgħażaġh<sup>75</sup> bħal dawk imsemmija f'“L-Appoġġ għall-Impjiegi taż-Żgħażaġh: Pont għall-Impjiegi għall-Generazzjoni li Jmiss”<sup>76</sup>.

- (15) Filwaqt li jirrikonoxxi d-diversità li teżisti fost ir-Rom, it-terminu “Rom” jintuża bħala terminu ġeneriku biex jirreferi għal għadd ta' gruppi differenti ta' oriġini Romani bħar-Rom, is-Sinti, il-Kale, iż-Żingari, ir-Romanichels u l-Boyash/Rudari. Jiġbor fih ukoll gruppi bħall-Ashkali, l-Eġizzjani, il-Yenish, il-gruppi tal-Lvant (inklużi d-Dom, il-Lom, ir-Rom u l-Abdal), kif ukoll popolazzjonijiet ta' vjaġġaturi, inklużi l-Vjaġġaturi etniċi jew dawk iddeżinjati bit-terminu amministrattiv “Gens du Voyage”, u persuni li jidentifikaw lilhom infushom bħala Żingari, Tsiganes jew Tziganes, mingħajr ma jiċhdu l-karatteristiċi speċifiċi ta' dawn il-gruppi.
- (16) Fil-kuntest tal-mobbiltà intra-Unjoni, huwa meħtieġ li jiġi rrispettat id-dritt għall-moviment liberu taċ-ċittadini tal-Unjoni u l-kundizzjonijiet għall-eżerċitar tiegħu. Dawn tal-aħħar jinkludu l-pussess ta' rizorsi suffiċjenti u kopertura komprensiva tal-assigurazzjoni tal-mard, f'konformità mad-Direttiva 2004/38/KE tal-Parlament Ewropew u tal-Kunsill<sup>77</sup>. Fl-istess hin, jeħtieġ li wieħed ifittex li jtejjeb il-kundizzjonijiet tal-ġajxien tal-poplu Rom u li jittiehdu miżuri li jippromwovu l-inklużjoni ekonomika u soċjali tagħhom fl-Istati Membri ta' oriġini tagħhom kif ukoll fl-Istati Membri ta' residenza tagħhom.
- (17) Filwaqt li tirrikonoxxi li l-Istati Membri għandhom jagħzlu l-metodi ta' monitoraġġ tagħhom stess, din ir-Rakkomandazzjoni tenfasizza l-importanza tal-ġbir tad-*data*, f'konformità mar-Regolament (UE) 2016/679 tal-Parlament Ewropew u tal-Kunsill (Regolament Ġenerali dwar il-Protezzjoni tad-*Data*)<sup>78</sup> u mal-Linji Gwida tal-2018 dwar it-titjib tal-ġbir u l-użu tad-*data* tal-ugwaljanza ppubblikati mis-sottogrupp dwar id-*data* tal-ugwaljanza tal-Grupp ta' Livell Għoli dwar in-Nondiskriminazzjoni, l-Ugwaljanza u d-Diversità<sup>79</sup>. Din ir-Rakkomandazzjoni tirrikonoxxi wkoll l-importanza tal-indikaturi bħala metodu ta' monitoraġġ. Dawn l-indikaturi jistgħu jintgħażlu minn portafoll ta' indikaturi għall-kejl tal-ugwaljanza, l-inklużjoni u l-partecipazzjoni tar-

<sup>75</sup> Il-Konklużjonijiet tal-Kunsill EPSCO tat-8 ta' Diċembru 2016, L-Aċċellerar tal-Proċess ta' Integrazzjoni tar-Rom ([15406/16](#)).

<sup>76</sup> Il-Komunikazzjoni “L-Appoġġ għall-Impjeg taż-Żgħażaġh: Pont għall-Impjiegi għall-Generazzjoni li Jmiss” [COM\(2020\) 276 final](#), 1.7.2020. Il-Proposta tal-Kummissjoni għal Rakkomandazzjoni tal-Kunsill dwar “Pont għall-Impjiegi – Tissahħaħ il-Garanzija għaż-Żgħażaġh”, [COM\(2020\) 277 final](#), 1.7.2020. Il-Proposta tal-Kummissjoni għal Rakkomandazzjoni tal-Kunsill dwar “l-edukazzjoni u t-taħriġ vokazzjonali (VET) għall-kompetittività sostenibbli, il-ġustizzja soċjali u r-reziljenza”, [COM\(2020\) 275 final](#), 1.7.2020.

<sup>77</sup> Id-Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-drittijiet taċ-ċittadini tal-Unjoni u tal-membri tal-familja tagħhom biex jiċcaqilqu u jgħixu liberament fit-territorju tal-Istati Membri u li temenda r-Regolament (KEE) Nru 1612/68 u li tħassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE ([ĠU L 158, 30.4.2004, p. 77](#)).

<sup>78</sup> Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jħassar id-Direttiva 95/46/KE (Regolament Ġenerali dwar il-Protezzjoni tad-*Data*), ([ĠU L 119, 4.5.2016, p. 1](#)).

<sup>79</sup> Guidelines on improving the collection and use of equality data (Linji gwida dwar it-titjib tal-ġbir u l-użu tad-*data* dwar l-ugwaljanza) ([2018](#)). Il-Qorti Ewropea tal-Awdituri rrakkomandat l-iżvilupp ta' metodoloġiji xierqa biex tingābar *data* rilevanti dwar l-inklużjoni tar-Rom fl-Istati Membri kollha. Inizjattivi ta' Politika u Appoġġ Finanzjarju tal-UE għall-Integrazzjoni tar-Rom: sar progress sinifikanti fl-aħħar 10 snin, iżda sforzi addizzjonali huma meħtieġa fil-prattika. [Ir-Rapport Speċjali Nru 14/2016](#).

Rom miġbura flimkien mill-Aġenzija tal-Unjoni Ewropea għad-Drittijiet Fundamentali, il-Kummissjoni u l-Istati Membri<sup>80</sup>.

- (18) Din ir-Rakkomandazzjoni tiffoka b'mod esplicitu fuq miżuri biex tiġi promossa l-ugwaljanza, l-inkluzjoni u l-partecipazzjoni tar-Rom mingħajr ma għandha l-għan li teskludi gruppi emarginati u żvantaġġati oħra. Dawn il-miżuri għandhom ikunu bbażati fuq l-istess prinċipji f'sitwazzjonijiet komparabbli. F'dan ir-rigward, il-prinċipji bażiċi komuni għall-inkluzjoni tar-Rom jibqgħu rilevanti<sup>81</sup>. Il-Komunikazzjoni tipprovdi aktar linji gwida dwar l-ippjanar u l-implimentazzjoni tal-oqfsa strateġiċi nazzjonali tar-Rom.

L-iskop ta' din ir-Rakkomandazzjoni huwa li tikkonferma impenn fit-tul għall-oġettivi kondiviżi dwar l-ugwaljanza, l-inkluzjoni u l-partecipazzjoni tar-Rom u li tipprovdi gwida mġedda u msahħa billi tistabbilixxi miżuri li l-Istati Membri jistgħu jadottaw biex jilhqqu dawn l-oġettivi.

#### JIRRAKKOMANDA KIF ĠEJ:

1. L-Istati Membri għandhom jadottaw oqfsa strateġiċi nazzjonali tar-Rom u jikkomunikawhom lill-Kummissjoni Ewropea sa Settembru 2021. Skont id-dritt nazzjonali u tal-Unjoni, ir-rizorsi disponibbli u ċ-ċirkostanzi nazzjonali, bħad-daqs, is-sitwazzjoni soċjoekonomika, il-ħtiġijiet speċifiċi u ċ-ċittadinanza tal-popolazzjoni Rom fit-territorju tagħhom, l-Istati Membri għandhom jikkunsidraw ir-rilevanza għall-kuntest nazzjonali tal-miżuri stabbiliti f'din ir-Rakkomandazzjoni u jimplementawhom b'mod proporzjonat u selettiv, f'kooperazzjoni mill-qrib mal-partijiet ikkonċernati rilevanti kollha. Meta jiġu biex jivvalutaw ir-rilevanza, l-Istati Membri għandhom jikkunsidraw li bħala gwida jkollhom impenji minimi volontarji, u skont il-kuntest nazzjonali, ikun hemm il-possibbiltà ta' sforzi addizzjonali, kif previst fil-Komunikazzjoni.

#### **Objettivi orizzontali: l-ugwaljanza, l-inkluzjoni u l-partecipazzjoni**

2. L-Istati Membri għandhom jikkonsolidaw l-isforzi biex jadottaw u jimplementaw miżuri biex jippromwovu l-ugwaljanza u jipprevjenu u jiġġieldu b'mod effettiv id-diskriminazzjoni u l-kawżi ewlenin tagħha. Tali sforzi għandhom jinkludu miżuri li:
  - (a) jintensifikaw il-għlieda kontra d-diskriminazzjoni diretta u indiretta, il-fastidju, l-isterjotipar, ir-retorika kontra r-Rom, id-diskors ta' mibegħda, ir-reati ta' mibegħda u l-vjolenza kontra r-Rom, inkluż l-inċitament għalihom, kemm online kif ukoll offline, b'mod partikolari fil-kuntest tat-traspożizzjoni, l-implimentazzjoni u l-infurzar tad-Direttiva 2000/43/KE, id-Deciżjoni Qafas 2008/913/ĠAI, u d-Direttiva 2010/13/UE tal-Parlament Ewropew u tal-Kunsill<sup>82</sup>;

<sup>80</sup> L-Anness 2 tal-Komunikazzjoni.

<sup>81</sup> Il-[Prinċipji Bażiċi Komuni](#) ġew diskussi fl-ewwel Pjattaforma Ewropea għall-Inkluzjoni tar-Rom f'April 2009 u approvati mill-Kunsill EPSCO fit-8 ta' Ġunju 2009. Il-konkluzjonijiet tal-Kunsill stiednu lill-Istati Membri jqisu l-Prinċipji Bażiċi Komuni, fejn xieraq, meta jfasslu u jimplementaw il-politiki. Il-Konkluzjonijiet tal-Kunsill EPSCO dwar l-inkluzjoni tar-Rom ([it-8 ta' Ġunju 2009](#)).

<sup>82</sup> Id-Direttiva 2010/13/UE tal-Parlament Ewropew u tal-Kunsill tal-10 ta' Marzu 2010 dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjoviziva (Direttiva dwar is-Servizzi tal-Media Awdjoviziva ([GU L 95, 15.4.2010, p. 1](#))).

- (b) jiżviluppaw u jippromwovu sistema komprensiva ta' appoġġ għall-vittmi, f'konformità mad-Direttiva 2012/29/UE, u jipprovdu assistenza mmirata lill-vittmi Rom ta' reati ta' mibegħda u diskriminazzjoni;
  - (c) jiġġieldu d-diskriminazzjoni multipla u strutturali<sup>83</sup> kontra r-Rom u b'mod partikolari, kontra n-nisa Rom, it-tfal Rom, ir-Rom LGBTI+, ir-Rom b'diżabbiltajiet, ir-Rom anzjani, ir-Rom mingħajr Stat u r-Rom li jiċċaqilqu fl-UE;
  - (d) iqajmu kuxjenza dwar il-fatt li l-isforzi biex jiġu miġġielda l-prattiki diskriminatorji huma minsuġa flimkien mal-isforzi biex jiġu indirizzati l-antizingarizmu u l-eskluzjoni soċjali u ekonomika, u li kollha jservu l-għan usa' tal-ugwaljanza;
  - (e) janalizzaw u jirrikonoxxu l-fenomeni tal-antizingarizmu u jqajmu kuxjenza dwar l-eżistenza tiegħu, l-għamliet tiegħu u l-konsegwenzi dannużi tiegħu, permezz tal-media, il-kurrikuli tal-iskejjel u b'mezzi oħra, u billi jharrġu lill-impjegati taċ-ċivil u lil partijiet ikkonċernati oħra biex jidentifikawh u jindirizzawh;
  - (f) jippromwovu attivitajiet u kampanji ta' sensibilizzazzjoni multikulturali fl-iskejjel;
  - (g) jippromwovu l-għarfien tal-kulturi, il-lingwa u l-istorja tar-Rom, inkluża l-memorja tal-Olokawst tar-Rom u l-proċessi ta' rikonċiljazzjoni, fost l-oħrajn permezz ta' azzjoni li tipprovdi taħriġ rilevanti għall-għalliema u t-tfassil ta' kurrikuli tal-iskejjel xierqa, peress li dan l-għarfien huwa vitali għat-tnaqqis tal-preġudizzju u l-antizingarizmu, bħala kawżi importanti tad-diskriminazzjoni;
  - (a) irawmu narrattivi pożittivi dwar ir-Rom u mudelli ta' rwoli, permezz tal-inkluzjoni ta' appoġġ għal laqgħat interkomunitarji u apprendiment interkulturali.
3. L-Istati Membri għandhom jintensifikaw l-isforzi biex jiġġieldu kontra r-rata għolja ħafna ta' riskju ta' faqar u d-deprivazzjoni materjali u soċjali fost il-popolazzjoni Rom, sabiex jipprovdu appoġġ effettiv għall-ugwaljanza u n-nondiskriminazzjoni tar-Rom. Dawn l-isforzi għandhom jinkludu miżuri li:
- (a) iżidu u jtejbu d-direzzjonar tal-investiment fil-kapital uman, l-iżvilupp tal-infrastruttura u l-politiki ta' koeżjoni soċjali;
  - (b) jiżguraw aċċess għal skemi ta' protezzjoni soċjali adegwati (kemm appoġġ għall-introjtu kif ukoll benefiċċji *in natura* u forniment ta' servizzi) għar-Rom żvantaġġati;
  - (c) jgħaqqdu flimkien l-appoġġ għall-introjtu ma' miżuri ta' attivazzjoni biex jippromwovu l-partecipazzjoni fis-suq tax-xogħol; jieħdu miżuri biex jippromwovu livell għoli ta' assorbiment fost ir-riċevituri potenzjali;

<sup>83</sup>

Id-diskriminazzjoni sistematika jew strutturali hija mifhuma bħala evidenti fl-inugwaljanzi li jirriżultaw mil-leġislazzjoni, il-politika u l-prattika, mhux b'intenzjoni iżda li jirriżultaw minn firxa ta' fatturi istituzzjonali fit-tfassil, l-implimentazzjoni u r-reviżjoni tal-leġislazzjoni, il-politika u l-prattika. "Roma and Traveller Inclusion: Towards a new EU Framework, Learning from the work of equality bodies", Equinet Perspective" ("L-inkluzjoni tar-Rom u t-Travellers: Lejn Qafas ġdid tal-UE, nitgħallmu mill-hidma tal-korpi tal-ugwaljanza", Perspettiva tal-Equinet), Ġunju 2020.

- (d) jiżguraw li tinghata attenzjoni partikolari għall-prevenzjoni u l-għieda kontra l-faqar fost it-tfal, inkluż billi jittiehdu miżuri nazzjonali aktar b'saħħithom li jqisu l-mekkaniżmi li jipperpetwaw il-faqar multigenerazzjonali u l-ħtieġa li jiġu appoġġati t-tfal Rom u l-familji tagħhom fl-oqsma interrelatati tal-impjiegi, is-servizzi soċjali, l-edukazzjoni kif ukoll l-edukazzjoni u l-kura bikrija tat-tfal, is-saħħa, l-akkomodazzjoni u l-aċċess għas-servizzi essenzjali, in-nutrizzjoni, u l-aċċess għall-attivitajiet ta' rikreazzjoni;
  - (e) jappoġġaw il-litteriżmu finanzjarju (għaż-żgħażaġh / qraba), inklużi ħiliet aħjar fit-teħid tad-deċiżjonijiet u fl-ippjanar bħala parti mill-miżuri tal-għoti tas-setgħa u tal-inklużjoni finanzjarja.
4. L-Istati Membri għandhom iżidu l-parteciġazzjoni sinifikanti u l-konsultazzjoni tal-poplu Rom, inklużi n-nisa, it-tfal u ż-żgħażaġh, sabiex jipprovdu appoġġ effettiv għall-ugwaljanza u n-nondiskriminazzjoni tar-Rom. Dan għandu jinkludi miżuri li:
- (a) jappoġġaw iċ-ċittadinanza attiva billi jippromwovu l-parteciġazzjoni soċjali, ekonomika, politika u kulturali, b'mod partikolari għan-nisa u ż-żgħażaġh Rom;
  - (b) jippromwovu l-bini tal-kapaċitajiet u t-tmexxija fis-soċjetà ċivili tar-Rom biex il-poplu Rom ikun jista' jipparteċipa fl-istadji kollha taċ-ċiklu tal-politika u l-ħajja pubblika inġenerali;
  - (c) jippromwovu l-impjiegi ta' professjonisti Rom fl-istituzzjonijiet pubbliċi biex jappoġġaw l-immudellar tar-rwol u d-diversità u biex iġibu l-għarfien espert meħtieġ u preċiż tal-ħtigijiet fil-proċess tal-politiki;
  - (d) iqajmu kuxjenza dwar id-drittijiet tal-bniedem u d-drittijiet u r-responsabbiltajiet taċ-ċittadini fost il-membri tal-komunitajiet Rom emarginati;
  - (e) jikkoordinaw ir-rizorsi, in-networks u l-għarfien espert fis-setturi kollha biex iżidu l-involvement taż-żgħażaġh Rom fil-proċessi tat-teħid tad-deċiżjonijiet u jgħinu biex jimplifikaw it-tmexxija tagħhom.

## Objettivi settorjali

### *Aċċess għal edukazzjoni ġenerali inklużiva ta' kwalità*

- 5. L-Istati Membri għandhom jiżguraw li r-Rom ikollhom aċċess ugwali effettiv għall-istadji kollha tal-edukazzjoni, mill-edukazzjoni bikrija tat-tfal u l-indukrar tat-tfal sal-edukazzjoni terzjarja, inklużi l-edukazzjoni li tagħti ċans ieħor, l-edukazzjoni għall-adulti, u t-tagħlim tul il-ħajja, u jkunu jistgħu jipparteċipaw fihom.
- 6. L-Istati Membri għandhom itejbu l-aċċess ugwali għall-edukazzjoni ta' kwalità u inklużiva tal-istudenti Rom, inkluż permezz ta' miżuri li:
  - (a) jipprevjenu u jeliminaw kwalunkwe forma ta' segregazzjoni fl-edukazzjoni u jipprevedu r-rikonoxximent u r-riparazzjoni ta' ingustizzji tal-imġoddi;
  - (b) jipprevjenu u jeliminaw id-dijanjozi ħażina li twassal għal tqegħid mhux xieraq ta' studenti Rom fl-edukazzjoni għal persuni bi bżonnijiet speċjali u jipprevedu r-rikonoxximent u r-riparazzjoni ta' ingustizzji tal-imġoddi;
  - (c) jippromwovu l-iżvilupp u t-tixrid ta' metodi inklużivi ta' tagħlim u apprendiment, u jsostnu lill-għalliema fl-indirizzar tad-diversità fil-klassi permezz ta' programmi ta' żvilupp professjonali, attivitajiet ta' tagħlim bejn il-pari u mentoraġġ.

- (d) iheggu l-involvement effettiv tal-ġenituri fl-edukazzjoni tal-istudenti Rom u jrawmu rabtiet bejn l-iskejjel u l-komunitajiet lokali, inkluż permezz ta' medjaturi;
  - (e) jappoġġaw il-partecipazzjoni u l-involvement attiv tal-istudenti Rom, flimkien mal-istudenti l-oħra kollha, fl-attivitajiet u l-proċessi edukattivi kollha;
  - (f) jiġġieldu l-bullying u l-fastidju fl-iskejjel, kemm online kif ukoll offline;
  - (g) iħarrġu lill-ġhalliema u lill-membri l-oħra tal-persunal fl-iskejjel rigward l-istorja tar-Rom, il-kulturi tar-Rom, u l-metodi kif wieħed jagħraf u jindirizza d-diskriminazzjoni u l-kawżi ewlenin tagħha, inklużi l-antiżingariżmu u l-preġudizzju inkonsapevoli, jissensibilizzaw dwar l-importanza ta' edukazzjoni nondiskriminatorja u aċċess ugwali effettiv għall-edukazzjoni tradizzjonali;
  - (h) jappoġġaw l-isforzi biex jiżguraw li l-istudenti Rom jiksbu hliet skont il-htigijiet tas-suq tax-xogħol.
7. L-Istati Membri għandhom jipprovdu appoġġ immirat addizzjonali biex jikkumpensaw għad-diskriminazzjoni u l-eskluzjoni u jnaqqsu l-impatt tal-isfond soċjali u ekonomiku tal-istudenti Rom fuq l-eżiti edukattivi, inkluż permezz ta' mizuri li:
- (a) jinvestu fl-edukazzjoni u l-kura bikrija tat-tfal b'attenzjoni speċjali fuq l-inklużjoni bikrija tat-tfal Rom;
  - (b) jipprovdu appoġġ u medjazzjoni individwalizzati biex jikkumpensaw għal nuqqasijiet lingwistiċi, konjittivi u edukattivi, f'kooperazzjoni mill-qrib mal-familji tal-istudenti Rom u jheggu l-edukazzjoni li tagħti ċans ieħor u l-edukazzjoni għall-adulti;
  - (c) jappoġġaw il-kooperazzjoni bejn l-iskejjel, is-servizzi tal-protezzjoni soċjali u l-medjaturi sabiex jiġi evitat it-tluq bikri mill-iskola;
  - (d) jirrikonoxxu l-vulnerabbiltà tat-tfal li l-ġenituri tagħhom telqu mill-pajjiż u jipprovdu aċċess prijoritarju għal programmi barra mill-ħin skolastiku u għal appoġġ individwalizzati;
  - (e) iżidu l-mobbiltà soċjali tar-Rom permezz ta' azzjoni pożittiva, li tista' tinkludi boroż ta' studju ddedikati fl-edukazzjoni vokazzjonali, sekondarja u għolja u fit-taħriġ tal-ġhalliema;
  - (f) jiżguraw tranżizzjoni bla intoppi bejn il-livelli edukattivi u jippromwovu l-ikkompletar tal-edukazzjoni sekondarja superjuri u terzjarja, inkluż permezz ta' gwida għall-karriera, għoti ta' konsulenza, skemi ta' appoġġ finanzjarju u mentoragg;
  - (g) inaqqsu t-tluq bikri mill-iskola fil-livelli kollha tal-edukazzjoni, b'enfasi speċifika fuq il-bniet Rom;
  - (h) jappoġġaw il-partecipazzjoni f'apprendiment mhux formali u attivitajiet ekstrakurrikulari, inklużi attivitajiet taż-żgħażaġħ, tal-isport u kulturali, l-iżvilupp personali, ir-reżiljenza psikoloġika u l-benesseri;
  - (i) jippromwovu, għall-istudenti Rom u l-ġhalliema, il-medjaturi u l-ġenituri tagħhom, l-akkwizizzjoni ta' hliet diġitali, l-aċċess broadband, infrastruttura diġitali adegwata, u l-forniment ta' materjal ta' taġħlim attrezzat għat-tagħlim



mill-bogħod, kemm f'ambjenti ta' edukazzjoni formali kif ukoll mhux formali, u b'mod partikolari għal dawk li jgħixu f'komunitajiet emarginati.

*Aċċess għal impjiegi ta' kwalità u sostenibbli*

8. L-Istati Membri għandhom jippromwovu aċċess ugwali effettiv għar-Rom, b'mod partikolari ż-żgħażaġh Rom, għal impjiegi ta' kwalità u sostenibbli, inkluż permezz ta' miżuri li:
- (a) jintensifikaw il-ħidma ta' sensibilizzazzjoni fost iż-żgħażaġh Rom<sup>84</sup> biex jiżdied l-għarfien tagħhom dwar is-servizzi ta' impjiegi u soċjali disponibbli u preferibbilment integrati, kif ukoll johlqu rabta bejniethom u dawn is-servizzi.
  - (b) jindirizzaw il-ħtiġijiet taż-żgħażaġh Rom qiegħda u inattivi billi jfassluhom pjanijiet ta' azzjoni individwalizzati u olistiċi li jqisu l-preferenzi u l-motivazzjoni tagħhom, l-ostakli u l-iżvantaġġi li jaffaċċjaw, u r-raġunijiet għaliex ikunu qiegħda jew inattivi.
  - (c) jappoġġaw l-ewwel esperjenza ta' xogħol, l-impjiegi, l-apprendistati u l-iżvilupp tal-karriera;
  - (d) jiffaċilitaw it-tranzizzjoni mill-edukazzjoni għall-impjieg permezz ta' coaching, mentoraġġ, traineeships, inkubaturi tan-negozju u edukazzjoni doppja;
  - (e) jappoġġaw l-aċċess taż-żgħażaġh Rom għall-ħiliet fit-teknoloġiji tal-informazzjoni u tal-komunikazzjoni (ICT) u diġitali u l-akkwiżizzjoni tagħhom biex ikunu attrezzati aħjar għad-domanda tas-suq tax-xogħol u jisfruttaw l-opportunitajiet offruti fil-ħajja ta' kuljum minn għodod u tendenzi diġitali eżistenti u godda;
  - (f) jappoġġaw is-sussidjar tal-impjiegi u l-qsim tal-ispejjeż relatati mal-impjiegi, it-taħriġ fuq il-post tax-xogħol, l-iżvilupp tal-ħiliet, l-akkwiżizzjoni u l-aġġornament tal-kwalifiki professjonali, u l-edukazzjoni tat-tieni opportunità;
  - (g) jippromwovu aċċess ġenwinament ugwali għall-impjiegi indipendenti u l-intraprenditorija, inkluża l-intraprenditorija soċjali, permezz ta' appoġġ immirat;
  - (h) jippromwovu l-impjiegi kemm fis-settur pubbliku kif ukoll f'dak privat permezz ta' miżuri li jinkludu azzjoni pożittiva u skemi ta' appoġġ għal min iħaddem;
  - (i) jiġġieldu, inaqqsu u jeliminaw id-diskriminazzjoni billi jżidu l-għarfien dwar l-impjiegi mhux diskriminatorji u l-aċċess għall-impjiegi u jharrġu lil min iħaddem fil-metodi biex wiehed jagħraf u jindirizza d-diskriminazzjoni u l-kawżi ewlenin tagħha, inklużi l-antizingariżmu u l-preġudizzju inkonsapevoli.

*Is-saħħa u l-aċċess għal kura tas-saħħa u servizzi soċjali ta' kwalità*

9. L-Istati Membri għandhom jiżguraw aċċess ugwali effettiv mingħajr ostakli għal servizzi tal-kura tas-saħħa ta' kwalità, speċjalment għal dawk il-gruppi li huma l-aktar f'riskju jew dawk li jgħixu f'lokalitajiet emarginati jew remoti, inkluż permezz ta' miżuri biex:

<sup>84</sup> Skont dak li gie deskritt fil-Proposta tal-Kummissjoni għal Rakkomandazzjoni tal-Kunsill dwar "Pont għall-Impjiegi – Tisahħah il-Garanzija għaz-Żgħażaġh", [COM\(2020\) 277 final](#), 1.7.2020.

- (a) jippromwovu u jtejbu l-aċċess għal:
- (i) nisa Rom għal check-ups mediċi ta' kwalità, skrinjar tas-saħħa, kura tas-saħħa qabel u wara l-ħlas, għoti ta' konsulenza u ppjanar tal-familja, kif ukoll kura tas-saħħa sesswali u riproduttiva, kif ġeneralment jiġu pprovduti mis-servizzi tal-kura tas-saħħa nazzjonali;
  - (ii) tfal Rom għal kura primarja ta' kwalità u miżuri preventivi u programmi ta' tilqim immirati għat-tfal;
  - (iii) popolazzjonijiet vulnerabbli Rom (il-persuni anzjani Rom, ir-Rom b'diżabbiltajiet, il-persuni Rom LGBTI+, il-persuni Rom li jivvjaġġaw fl-Unjoni, ir-Rom li għandhom nazzjonalità ta' pajjiżi terzi u r-Rom mingħajr Stat) għal kura tas-saħħa ta' kwalità;
- (b) jappoġġaw lill-medjaturi tas-saħħa u jissensibilizzaw lill-persuni Rom rigward il-miżuri primarji ta' prevenzjoni, bħall-promozzjoni ta' stil ta' ħajja tajjeb għas-saħħa, il-prevenzjoni mill-abbuż tas-sustanzi u jtejbu l-aċċess għas-servizz tas-saħħa mentali;
- (c) jipprevjenu u jiġġieldu d-diskriminazzjoni kontra l-persuni Rom, permezz ta' sensibilizzazzjoni dwar l-aċċess għas-saħħa u l-għoti ta' kura tas-saħħa b'mod nondiskriminatorju, tat-taħriġ tal-prattikanti tas-saħħa, l-istudenti tal-mediċina u l-medjaturi tas-saħħa f'metodi biex jagħrfu u jindirizzaw id-diskriminazzjoni u l-kawżi ewlenin tagħha, inklużi l-antizingariżmu u l-preġudizzju inkonsapevoli;
- (d) jiġġieldu l-eskluzjoni diġitali tal-persuni Rom fl-aċċess għas-servizzi tal-kura tas-saħħa permezz ta' mezzi li jinkludu t-tnaqqis tad-distakk tal-ħiliet diġitali fl-aċċess għall-informazzjoni dwar is-saħħa;
- (e) jipprevjenu u jeliminaw is-servizzi tal-kura tas-saħħa segregati u jiżguraw ir-rikonossiment u r-riparazzjoni għal ingustizzji tal-imġoddi, inkluża l-isterilizzazzjoni mgieġhla tan-nisa Rom;
- (f) jippromwovu l-aċċess għall-istudji mediċi għall-persuni Rom u jinkoraġġixxu r-reklutaġġ tar-Rom bħala Prattikanti tas-saħħa u medjaturi, b'mod partikolari f'reġjuni b'popolazzjoni sinifikanti tar-Rom;
- (g) jiġġieldu u jipprevjenu t-tifqighat ta' mard potenzjali f'lokalitajiet tar-Rom emarginati jew remoti;
- (h) itejbu l-aċċess għal servizzi komunitarji u bbażati fuq il-familja għal persuni b'diżabbiltajiet, anzjani u tfal imċaħħda mill-kura tal-ġenituri (pereżempju servizzi ta' żvilupp, akkomodazzjoni soċjali, ċentri tal-ġurnata għal persuni b'diżabbiltajiet u networks ta' foster parents);
- (i) jipprevjenu l-istituzzjonalizzazzjoni u jappoġġaw il-bidla mill-kura istituzzjonali għal dik komunitarja u bbażata fuq il-familja, billi jipprovdu appoġġ għall-familji f'sitwazzjonijiet prekarji u għall-persuni b'diżabbiltajiet (pereżempju servizzi ta' konsulenza u inċentivi finanzjarji, distribuzzjoni tal-għajjnuna alimentari, akkomodazzjoni assistita u servizzi ta' żvilupp.)
- (j) jippromwovu l-iskambju u t-trasferiment tal-aħjar Prattiki b'rabta mas-saħħa pubblika tal-persuni Rom billi jużaw, pereżempju, il-qafas tas-saħħa pubblika tal-Kummissjoni u tal-Istati Membri fil-Grupp ta' Tmexxija dwar il-

Promozzjoni tas-Sahha, il-Prevenzjoni tal-Mard u l-Gestjoni tal-Mard mhux Komunikabbli;

### *Aċċess għal akkomodazzjoni xierqa mhux segregata u għal servizzi essenzjali*

10. L-Istati Membri għandhom jiżguraw trattament ugwali tal-persuni Rom fl-aċċess għal akkomodazzjoni xierqa mhux segregata u servizzi essenzjali, inkluż permezz ta' miżuri li:
- (a) jiżguraw aċċess għal servizzi essenzjali – bħall-ilma tal-vit, ilma tax-xorb sikur u nadif<sup>85</sup>, sanitazzjoni adegwata, ġbir u servizzi ta' gestjoni tal-iskart, servizzi ambjentali, elettriku, gass, trasport, servizzi finanzjarji u komunikazzjonijiet diġitali – u infrastruttura fiżika, billi jissalvagwardjaw il-kontinwità tas-servizzi ta' utilità bażiċi, kemm taht kundizzjonijiet normali kif ukoll matul il-pandemiji, il-katastrofijiet ekoloġiċi u kriżijiet oħra;
  - (b) jissorveljaw, jeliminaw u jipprevjenu kull segregazzjoni spazjali u jippromwovu d-desegregazzjoni billi jfasslu pjanijiet konkreti biex jiġu indirizzati kwistjonijiet ta' akkomodazzjoni bl-involviment tal-komunitajiet lokali u l-komunitajiet Rom affettwati;
  - (c) jappoġġaw u jsaħħu l-awtoritajiet pubbliċi responsabbli għall-akkomodazzjoni, is-servizzi essenzjali u l-istandards ambjentali, kif ukoll atturi rilevanti oħra f'dan il-qasam, billi jipprovduhom is-setgħa u r-rizorsi meħtieġa biex jidentifikaw il-ħtiġijiet tal-akkomodazzjoni, jimmonitorjaw is-segregazzjoni u jimplimentaw miżuri komprensivi regolatorji jew ta' appoġġ;
  - (d) jipprevjenu l-iżgumbramenti sfurzati permezz ta' twissija bikrija u medjazzjoni, jorganizzaw appoġġ għal persuni li jinsabu f'riskju li jiġu żgumbrati u jipprovdu akkomodazzjoni alternattiva adegwata, b'enfasi partikolari fuq il-familji;
  - (e) itejbu l-kundizzjonijiet tal-ġhajxien tal-poplu Rom, jipprevjenu u jindirizzaw l-impatt negattiv fuq is-saħħa minħabba l-esponiment għat-tniġġis u l-kontaminazzjoni;
  - (f) jipprovdu appoġġ soċjali u aċċess għas-servizzi ġenerali għall-persuni Rom bla saqaf fuq rashom;
  - (g) jiżguraw aċċess ugwali għall-akkomodazzjoni soċjali, permezz tal-adozzjoni ta' kriterji ta' aċċess li jipprioritizzaw il-ħtiġijiet soċjali;
  - (h) jappoġġaw skemi ta' akkomodazzjoni integrati li jkollhom il-persuni Rom emarginati fil-mira tagħhom, billi jgħaqqdu l-mikroself biex jibnu u jagħmlu manutenzjoni tad-djar għall-akkomodazzjoni flimkien mal-litteriżmu finanzjarju u skemi ta' tfaddil, taħriġ dwar il-kostruzzjoni u miżuri ta' attivazzjoni;
  - (i) joffru appoġġ għall-kostruzzjoni u l-manutenzjoni ta' ċentri residenzjali fejn jieqfu l-Vjaġġaturi.

### **Shubijiet u kapaċità istituzzjonali**

*Involviment u appoġġ tal-punti ta' kuntatt nazzjonali tar-Rom*

<sup>85</sup> Ara l-Artikolu 16, flimkien mal-Premessa 31, tal-Proposta għal Direttiva dwar il-kwalità tal-ilma maħsub għall-konsum mill-bniedem (riformulazzjoni) ([ST 606 2020 REV 1](#)).

11. L-Istati Membri għandhom jipprovdu lill-punti ta' kuntatt nazzjonali tar-Rom b'rizorsi adegwati u meħtieġa, kapaċità tal-persunal, mandat u influwenza politika sabiex ikunu jistgħu jikkoordinaw u jimmonitorjaw b'mod effettiv il-politiki nazzjonali għall-ugwaljanza, l-inkluzjoni u l-partecipazzjoni tar-Rom, inkluż l-involviment fil-livell lokali.
12. L-Istati Membri għandhom jippermettu lill-punti ta' kuntatt nazzjonali tar-Rom biex jiffacilitaw il-partecipazzjoni u l-involviment tas-soċjetà ċivili tar-Rom fit-tfassil, l-implimentazzjoni, il-monitoraġġ u r-reviżjoni tal-oqfsa strateġiċi nazzjonali tar-Rom u l-pjanijiet ta' azzjoni lokali, permezz ta' proċessi riformati tal-pjattaformi nazzjonali tar-Rom.
13. L-Istati Membri għandhom jiżguraw li l-punti ta' kuntatt nazzjonali tar-Rom ikunu involuti fit-tfassil tal-politiki ta' inkluzjoni soċjali u tas-servizzi universali, biex itejbu r-rilevanza tagħhom għall-poplu Rom u l-azzjonijiet ta' sensibilizzazzjoni li joffru, inkluż, fejn rilevanti, fit-teħid ta' deċiżjonijiet dwar l-ipprogrammar u l-monitoraġġ tal-fondi tal-Unjoni.

*Involviment tal-korpi għall-promozzjoni ta' trattament ugwali*

14. L-Istati Membri għandhom jappoġġaw lill-korpi għall-promozzjoni ta' trattament ugwali ("korpi tal-ugwaljanza") sabiex dawn ikunu jistgħu jaħdmu b'mod effettiv u indipendenti u jikkooperaw mal-atturi rilevanti kollha, inklużi l-punti ta' kuntatt nazzjonali tar-Rom, l-awtoritajiet pubbliċi, l-organizzazzjonijiet tas-soċjetà ċivili u s-settur privat. Tali appoġġ għandu jinkludi li l-korpi tal-ugwaljanza jingħataw il-possibbiltà li:
  - (a) jagħtu segwitu għal każijiet ta' diskriminazzjoni, diskorsi ta' mibegħda u reati ta' mibegħda u jkunu jistgħu jkunu involuti f'litigazzjoni strateġika;
  - (b) jindirizzaw il-problema ta' mhux biżżejjed rapportar tad-diskriminazzjoni, tad-diskorsi ta' mibegħda u tar-reati ta' mibegħda, u jissensibilizzaw dwar id-drittijiet fost ir-Rom;
  - (c) iwettqu ricerka rigward l-ugwaljanza u d-diskriminazzjoni fil-konfront tar-Rom u jiġbru *data* dwarha;
  - (d) jibnu l-kapaċità tas-soċjetà ċivili tar-Rom u jikkooperaw magħha, b'enfasi fuq l-aċċess għall-ġustizzja u l-infurzar tal-leġislazzjoni dwar l-ugwaljanza;
  - (e) jipprovdu gwida u taħriġ lill-organizzazzjonijiet pubbliċi u privati u lill-media.
15. L-Istati Membri għandhom jiżguraw li l-korpi tal-ugwaljanza jkunu involuti mill-qrib fit-tfassil, l-implimentazzjoni, il-monitoraġġ u r-reviżjoni tal-oqfsa strateġiċi nazzjonali tar-Rom għall-ugwaljanza, l-inkluzjoni u l-partecipazzjoni u tal-programmi rilevanti ta' fondi tal-Unjoni, u jkunu jistgħu jikkontribwixxu għal dan b'mod effettiv, inkluż billi:
  - (a) jiddependu fuq il-pariri mill-korpi tal-ugwaljanza dwar standards għall-implimentazzjoni ta' oqfsa strateġiċi nazzjonali biex jiżguraw fokus aktar qawwi fuq il-ġlieda kontra d-diskriminazzjoni u l-prevenzjoni tagħha, inkluż billi jiġi indirizzat l-antizingarizmu, fit-tfassil u l-implimentazzjoni tagħhom, inklużi sforzi biex id-diskriminazzjoni strutturali tingieb fix-xejn;
  - (b) jinvolvu lill-korpi tal-ugwaljanza fl-istrutturi stabbiliti biex jissorveljaw l-implimentazzjoni, il-monitoraġġ u r-reviżjoni tal-oqfsa strateġiċi nazzjonali tar-Rom, u fil-kumitati għall-monitoraġġ tal-fondi rilevanti tal-Unjoni.

### *Mobilizzazzjoni tal-partijiet ikkonċernati lokali u reġjonali*

16. L-Istati Membri għandhom jinvolvu lill-awtoritajiet reġjonali u lokali u lis-soċjetà ċivili lokali fit-tfassil, l-implimentazzjoni, il-monitoraġġ u r-revizjoni tal-oqfsa strateġiċi nazzjonali.
17. L-Istati Membri għandhom ihegġu lill-awtoritajiet reġjonali u lokali, fil-mandati rispettivi tagħhom, biex jiżviluppaw jew jaġġornaw il-pjanijiet ta' azzjoni jew desegregazzjoni lokali tagħhom jew l-oqfsa strateġiċi tar-Rom għall-ugwaljanza, l-inklużjoni u l-partecipazzjoni. Dawn il-pjanijiet ta' azzjoni jew oqfsa strateġiċi għandhom jinkludu miżuri, linji bażi, punti ta' riferiment, objettivi li jistgħu jitkejlu u allokazzjoni ta' finanzjament.
18. L-Istati Membri għandhom jiżguraw kooperazzjoni bejn l-awtoritajiet ċentrali u lokali fit-tfassil u l-implimentazzjoni tal-programmi ta' finanzjament tal-Unjoni rilevanti għall-prevenzjoni u l-indirizzar tad-diskriminazzjoni tar-Rom, sabiex ikun żgurat li l-ugwaljanza, l-inklużjoni u l-partecipazzjoni tar-Rom ikunu previsti matul il-preparazzjoni, l-implimentazzjoni, il-monitoraġġ u l-evalwazzjoni tal-programmi, u sabiex jissahħah id-direzzjonar aħjar tal-fondi tal-Unjoni fil-livell lokali.
19. L-Istati Membri għandhom jippromwovu l-inklużività, id-diversità u l-azzjoni pożittiva biex jiġi żgurat li l-professjonisti Rom jiġu rekrutati minn istituzzjonijiet pubbliċi fil-livell lokali u reġjonali.
20. L-Istati Membri għandhom jagħtu s-setgħa u jirrikonoxxu r-rappreżentanza tal-persuni Rom fil-livell lokali permezz tal-mobilizzazzjoni tal-komunità, jiġifieri l-iżvilupp lokali mmexxi mill-komunità.

### *Kooperazzjoni mas-soċjetà ċivili*

21. L-Istati Membri għandhom jippromwovu l-innovazzjoni soċjali, is-sħubija u l-kooperazzjoni bejn l-awtoritajiet pubbliċi u r-Rom u s-soċjetà ċivili pro-Rom.
22. L-Istati Membri għandhom jagħmlu użu sħiħ mill-pjattaformi nazzjonali tar-Rom jew minn kwalunkwe mezz ieħor ta' kooperazzjoni u djalogu fl-Istati Membri biex jinvolvu lir-Rom u lis-soċjetà ċivili pro-Rom u partijiet ikkonċernati oħra, b'mod trasparenti u inklużiv, fit-tfassil, l-implimentazzjoni, il-monitoraġġ u r-revizjoni tal-oqfsa strateġiċi nazzjonali tar-Rom u l-pjanijiet ta' azzjoni lokali.
23. L-Istati Membri għandhom jagħtu appoġġ lis-soċjetà ċivili fil-monitoraġġ u r-rapportar ta' reati ta' mibegħda u diskors ta' mibegħda kontra r-Rom u jassistu lill-vittmi fir-rapportar ta' reati ta' mibegħda u diskors ta' mibegħda.
24. L-Istati Membri għandhom jiżguraw finanzjament għall-appoġġ tal-pluralità u l-indipendenza tar-Rom u tas-soċjetà ċivili pro-Rom, inklużi l-organizzazzjonijiet taż-żgħażaġh Rom, biex b'hekk ikunu jistgħu jirrapportaw dwar l-oqfsa strateġiċi nazzjonali tar-Rom u jwettqu monitoraġġ tagħhom, bhala organizzazzjonijiet indipendenti ta' kontroll (watchdogs), u biex iżommu l-kapaċità amministrattiva tagħhom.
25. L-Istati Membri għandhom jinvolvu lis-soċjetà ċivili u lill-komunitajiet Rom matul iċ-ċiklu tal-programm tal-fondi tal-Unjoni, fil-livelli nazzjonali, reġjonali u lokali (inkluż bhala membri tal-kumitati rilevanti tal-monitoraġġ tal-fondi tal-Unjoni).
26. L-Istati Membri għandhom jippromwovu l-bini tal-kapaċitajiet u t-tmexxija fis-soċjetà ċivili tar-Rom, inklużi l-organizzazzjonijiet taż-żgħażaġh, biex il-korpi u l-

organizzazzjonijiet ikkonċernati jkunu jistgħu jipparteċipaw fl-istadji kollha taċ-ċiklu tal-politika u fil-ħajja pubblika iġenerali.

27. L-Istati Membri għandhom jippromwovu l-ħidma transsettorjali u alleanzi usa' għall-ugwaljanza u l-inkluzjoni, billi jinvolvu lill-gvern, lis-soċjetà ċivili, lin-negozju u lill-industrija, lill-akkademiċi u r-riċerka. Dan jista' jwassal għal azzjonijiet kongunti fost l-entitajiet li jippromwovu l-ugwaljanza bejn il-ġeneri, jiġġieldu r-razziżmu, id-diskriminazzjoni razzjali, il-ksenofobija u l-intolleranza relatata, jew li jaħdmu favur id-drittijiet tat-tfal, tal-anzjani, tar-Rom, tal-LGBTI+, tal-persuni b'diżabbiltajiet, tal-persuni li jfittxu ażil, tar-refuġjati u ta' migranti oħra u persuni mingħajr Stat.

### **Finanzjament**

28. L-Istati Membri, b'mod partikolari dawk bi sfidi akbar fir-rigward tal-ugwaljanza, l-inkluzjoni u l-parteeċipazzjoni tar-Rom u/jew komunitajiet akbar tar-Rom, għandhom jagħmlu użu shiħ u ottimali mill-fondi nazzjonali u tal-Unjoni ġenerali u mmirati li jkunu ta' rilevanza għall-prevenzjoni u l-indirizzar tad-diskriminazzjoni tar-Rom, li jaf jinkludi l-għażla ta' objettivi speċifiċi għall-promozzjoni tal-integrazzjoni soċjoekonomika tal-gruppi żvantaġġati u l-komunitajiet emarginati bħar-Rom<sup>86</sup>, u l-iżgurar ta' koordinazzjoni effettiva bejn is-sorsi ta' finanzjament nazzjonali u tal-Unjoni rilevanti għall-ugwaljanza u l-inkluzjoni soċjoekonomika tar-Rom.
29. L-Istati Membri għandhom jiżguraw il-parteeċipazzjoni tal-awtoritajiet reġjonali, lokali, urbani u awtoritajiet pubbliċi oħra, l-imsieħba soċjali u ekonomiċi u korpi rilevanti li jirrapprezentaw lis-soċjetà ċivili, l-organizzazzjonijiet nongovernattivi, u l-korpi inkarigati mill-promozzjoni tal-inkluzjoni soċjali, tad-drittijiet fundamentali u tan-nondiskriminazzjoni matul il-preparazzjoni, l-implimentazzjoni, il-monitoraġġ u l-evalwazzjoni tal-programmi tal-Unjoni, inkluża l-parteeċipazzjoni fil-komitati ta' monitoraġġ.
30. L-Istati Membri għandhom jallokaw biżżejjed riżorsi nazzjonali għall-implimentazzjoni tal-miżuri ta' politika mressqa mill-qafas strateġiku għar-Rom tal-UE għall-ugwaljanza, l-inkluzjoni u l-parteeċipazzjoni, u mill-oqfsa strateġiċi nazzjonali, filwaqt li jiżguraw li dawn jirriflettu l-ħtiġijiet reali tal-komunitajiet Rom, u jkunu proporzjonali mad-daqs u l-isfidi tal-komunitajiet Rom.
31. L-Istati Membri għandhom jiżguraw li l-Pjanijiet nazzjonali għall-Irkupru u r-Reziljenza<sup>87</sup> jhaddnu l-inkluzjoni tal-gruppi vulnerabbli, inklużi r-Rom u persuni oħra li jappartjenu għal minoranzi razzjali jew etniċi.
32. L-Istati Membri għandhom itejbu t-fassil, l-implimentazzjoni, il-monitoraġġ u l-evalwazzjoni tal-programmi tal-UE jew ir-riformi strutturali għall-inkluzjoni soċjoekonomika tal-minoranzi, pereżempju billi jitolbu assistenza teknika mill-programm ta' appoġġ għal riformi strutturali.
33. L-Istati Membri għandhom iheggu l-użu ta' fondi nazzjonali u tal-Unjoni biex ikun hemm lok għal skambju ta' prassi tajba bejn l-awtoritajiet fil-livell ċentrali u lokali u l-organizzazzjonijiet tas-soċjetà ċivili, u biex jibnu l-kapaċità tagħhom, sabiex dawk l-awtoritajiet u organizzazzjonijiet ikunu jistgħu jikkontribwixxu għall-implimentazzjoni ta' miżuri biex tiġi miġġielda d-diskriminazzjoni tar-Rom billi

<sup>86</sup> Ara, b'mod partikolari, l-Artikolu 4(1)(v) u (viii) tal-Proposta FSE+, [COM\(2018\) 382 final](#).

<sup>87</sup> Il-Proposta għal Regolament tal-Parlament Ewropew u tal-Kunsill li jistabbilixxi Facilità għall-Irkupru u r-Reziljenza, [COM\(2020\) 408 final](#).

jithaffef il-pass tal-ugwaljanza u l-inkluzjoni, inkluz billi jiġġieldu s-segregazzjoni u jippromwovu l-partecipazzjoni tar-Rom.

34. L-Istati Membri għandhom jindirizzaw il-ħtiġijiet ta' finanzjament tal-livell lokali, inkluzi dawk ta' żoni urbani, sabiex jappoġġaw b'mod sostenibbli lir-Rom li jiċċaqilqu fl-UE, inkluz billi jipprovdulhom taħriġ fil-lingwi, edukazzjoni u kura bikrija tat-tfal, skola, servizzi pubbliċi tal-impjiegi, haddiema soċjali, medjaturi, eċċ.

### **Monitoraġġ u rappurtar dwar l-oqfsa strateġiċi nazzjonali tar-Rom**

35. L-Istati Membri għandhom iwettqu monitoraġġ u jevalwaw l-implimentazzjoni tal-oqfsa strateġiċi nazzjonali b'mod xieraq billi jużaw il-portafoll ta' indikaturi żviluppati mill-Aġenzija tal-Unjoni Ewropea għad-Drittijiet Fundamentali (l-"Aġenzija"), il-punti ta' kuntatt nazzjonali tar-Rom, l-uffiċċji nazzjonali tal-istatistika u l-Kummissjoni fil-kuntest tal-grupp ta' ħidma dwar l-indikaturi ta' integrazzjoni tar-Rom u r-rappurtar dwar dan ikkoordinat mill-Aġenzija<sup>88</sup>.
36. Fid-dawl tal-oġġettivi u l-miri ewlenin tal-Unjoni stabbiliti fil-Komunikazzjoni, l-Istati Membri għandhom jinkludu miri kwantitattivi u/jew kwalitattivi nazzjonali fl-oqfsa strateġiċi nazzjonali tar-Rom imfassla skont iċ-ċirkostanzi nazzjonali u skont għażliet diżaggregati skont l-origini etnika (jew approssimazzjoni) disponibbli għall-ġbir tad-*data* dwar l-ugwaljanza u evidenza eżistenti.
37. L-Istati Membri għandhom jinnotifikaw lill-Kummissjoni dwar kwalunkwe miżura meħuda skont din ir-Rakkomandazzjoni sa Ġunju 2023. Wara dan, l-Istati Membri għandhom jirrapportaw lill-Kummissjoni fuq bażi biennali dwar miżuri li jkun għaddejjin u godda, inkluz informazzjoni dwar kwalunkwe progress miksub f'kull qasam tematiku fl-implimentazzjoni ta' oqfsa strateġiċi nazzjonali tar-Rom. Ir-rapporti mill-Istati Membri se jintużaw biex jikkontribwixxu għar-rapporti ta' evalwazzjoni u biennali tal-Kummissjoni lill-Parlament Ewropew u lill-Kunsill dwar l-implimentazzjoni tal-qafas strateġiku tal-UE għar-Rom għall-ugwaljanza, l-inkluzjoni u l-partecipazzjoni.
38. L-Istati Membri għandhom jiżguraw li r-rapporti nazzjonali dwar l-ugwaljanza, l-inkluzjoni u l-partecipazzjoni tar-Rom isiru pubbliċi sabiex tiżdied it-trasparenza u jingħata lok għall-apprendiment tal-politika, u jiżguraw, fejn ikun rilevanti, li l-istrateġija nazzjonali u r-rapporti ta' implimentazzjoni finalizzati jiġu diskussi fil-parlamenti nazzjonali.
39. L-Aġenzija tal-Unjoni Ewropea għad-Drittijiet Fundamentali għandha twettaq sħarriġ regolari dwar ir-Rom fl-2020, l-2024 u l-2028, biex tipprovi d-*data* meħtieġa għal riżultati f'xenarju bażi, f'nofs it-terminu u fi tmiem it-terminu, li jirriflettu kwalunkwe bidla fis-sitwazzjoni tar-Rom. L-Aġenzija għandha tappoġġa wkoll lill-Istati Membri fl-isforzi tagħhom biex jiġbru d-*data* rilevanti dwar l-ugwaljanza, tappoġġa lill-Kummissjoni fil-monitoraġġ u l-analiżi, u tappoġġa lill-punti ta' kuntatt nazzjonali tar-Rom fir-rappurtar, bl-assistenza tal-Grupp ta' Ħidma dwar l-indikaturi u r-rappurtar tar-Rom.

---

<sup>88</sup> L-Anness 2 ta' COM(2020) 620 final u [Monitoring framework for an EU Roma strategic framework for equality, inclusion and participation – Objectives and indicators](#).

Din ir-Rakkomandazzjoni tissostitwixxi r-Rakkomandazzjoni tal-Kunsill tad-9 ta' Dicembru 2013 dwar miżuri ta' integrazzjoni tar-Rom effettivi fl-Istati Membri<sup>89</sup>.

Magħmul fi Brussell,

*Għall-Kunsill  
Il-President*

---

<sup>89</sup> [ĠU C 378, 24.12.2013, p. 1.](#)